
शिलळ गंगेचे लहार 
_ (संगीत ३ अंको कोंकणी नाटक) 


बरोवपी 


रामनाथ गजानन गावडे 





आदिमंत्र कलारंग 
मोले, कुळें - गोवा. 


0... शितळ गंगचें ल्हार 
sir ` (३ अंकी कोंकणी नाटक) 


SHITALL GANGECHEM LHAR 
(Konkani Play) 


लेखक : रामनाथ गजानन गावडे (५.«.) 
प्रकाशन क्र. २ 
सौ. रक्षती रा. गा. गावकर 
मृखपृश्ट : गज आर्टस्‌, मोलें 
पयली आवृती : कन्या 


मुद्रक : 
क्रियेटीव्ह कंप्यूटर सेल 
फोंडें - गोंय. 


छापणावळ : 
सह्याद्री ऑफसेट सिस्टमस्‌, 
खोली - तिसवाडी, गोंय. 


प्रकाशक : 
सो. रक्षती रा. गा. गावकर 
आदिमंत्र कलारंग, मोलें, कुळें - गोंय. ४०३ ४९७. 


| मानाचो तुरो | 


“शितळ गंगेचें ल्हार” ह्या नाटकाचो पयलो प्रयोग २२ मार्च २००३ हे 
तारखेर, शिगांव - कुछेच्या पवित्र दुरीगाच्या उत्सवांत, श्री शांतादुर्गा रंगाई 
देवळाचे माचयेर, शिगांव तरुण होषी नाट्य मंडळान खेळयलो. 


| सवंगा - कलाकार | 


रामगो खुशाली मामलेकर 

मीरा वीणा गावडे 

मधूबाब दिनेश देसाई 

पिटर काब एकनाथ खेडेकर 

सुकडो सागर प्रभू 

घाडीदाद खुशाली वेळीप 

भटमाम विशाल प्रभू 

सगूण गोविद शिगांवकर 

वासू सुदेश खेडेकर 

कृष्णा बाब अक्षय वेळीप 

लोक / आदार आनंद वेळीप, प्रीतम साळसकर, 

| जयेश वेळीप, सर्वदा खेडेकर, 

सुमित्रा खेडेकर 
शिगांव स्पोर्टस क्लब, 

दिग्दर्शक श्री. अमृत नायक 

संगीत / ऑर्गन श्री. गोकळदास शिरसोडकर 

तबला साथ श्री. सत्यवान खेडेकर 

 रंगमाची व्यवस्था श्री. दास कवळेकर 

व्यवस्थापक श्री रंगाई शांतादुर्गा महादेव 


देवस्थान कमिटी, शिगांव - कुळे. 

देखाव - १ लो 


(थळ : गांवची शीम. शेतावशीं वचपाची वाट. गोंयांत.) 


(ही गजाल सुमार १९३०-४० सालांतली. तसो देखाव. निक्तीच सकाळ 
जाल्या अशीं चिन्नां. पड्डो उगडतकीर रामगो - एक शेतकार खांदार कवचें 
मारुन येता. पिराय ३० वर्सा. सादो भेस. माथ्याक वालो. आपल्या भितरुच 
गुणगुणत रावपी एक देवभक्त. टाळ, तबलें वाजता. तेन्ना ...) 


रामगो 


सगूण 
सुकडो 


राम्‌गो 


(पायां पडत) ३% नः शिवाय! ३७ नः शिवाय ! हे, देवांच्या देवा, 
म्हादेवा, तुजे सासायेन हो संवसार चलता. म्हाज्यासारक्या अशा 
कितलेशाच ल्हान - व्हड जिवांक, ह्या झाडां - पेडांक, झऱ्या - 
न्हंयांक अशीच हासत उरपाक तुजो आशिर्वाद दी. र 


(चाल : रुप पाहता लोचनी...) 
सूख भल्लां संवसारी । दुख्ख आसा गा अंतरी ।। 
ती नही देवाची करणी । नही रे दैवाची भरणी। 
आयक काळजाचो उलो । जीव भक्तीमय जालो। 
धनया तुज्या रे सपणार । घडू सेवा जिणभर।। 
(पद चालू जातकच सुकडो आनी सगूण येवन ताका सांगात 
करतात.) | 
(पिराय ३२ वर्सा) बरें रे रामग्या, येता आमी. चरवाची तयारी 
करपाक जाय. 0 
(पिराय - ३० वर्सा) हय. म्हाकांय बांदाच्या कामाक पावपाक 
जाय. | | | 
बरें. सुकड्या, सगूण, म्हाकांय शेतावशी वचपाक जाय. शेत 
म्हणजे आमचो संवसार. हे धर्तरेची पुजा ती. ते पुजेउपरांतूच 


आमकां प्रसाद मेळटलो . 
नीर 


सुकडो : हय. शेत पिकयना जाल्यार किदें खातले. बरें येता आमी. (दोगय | 


रामगो 


मीरा 


रामगो 


मीरा 
रामगो 
मीरा 


बता). | 
देव बरें करुं... देवा, म्हाज्या उतरा - उतरांतल्यान तुज्याच नांवाचो 
घोश जांबचो अशी साबुध्दी दी. हें जिबीत फुलोवपी सर्वेश्वरा, 
म्हाजें हें तुकां काळजांतल्यान नमन. 
पद - (चाल - देवाचिये व्हारी ...) 
सोबीत ह्या चरी सैमसुंदरी । 
देवा कृपा दिस्ता सरभोवतणी।। 
देवा तुकां नमन, साष्टांग नमन । 
प्रभो तुजी नदर दिको चारी। 

सुर्या - दर्या उदक पावस करी । 

शितळ मीर्ग झरी आशीश तुजो।। 

देवा तुजें रुप भल्लां कणांकणां । 

कैलासिची गंगा आमच्यासरी।। 
(पद चलतना, भाटकाराली चली, मीरा येवन आयकता, तल्लीन 
जाता. पिराय - १८ वर्सा, फावोसो भेस.) 
आवयस ! कांय बरें गीत म्हळें तुवें. देवाची केल्ली तुस्त आयकून 
खरेच जीवाक बरें दिसले. अशा सकाळच्या वगतार देवाक नमन 
करपी तूं भाग्यवंतूच आसपाक जाय. कोणें शिकयलें तुकां हें 
गायन? 
बाय! म्हाकां आनौ कोण शिकयतलो? (बोट बयर दाखयत). 
सगळ्यांचो गुरु तो. तो शिकयता, सांगता, जें आमकां करुंक 
लायता, तें आमी करपाचें. 
तो! तो कोण. गांवांत मास्तर दवरला? 
तो म्हळ्यार देव. आमचो समेस्तांचो पयलो गुरु. 
आरे, तो तर आमकां 市 दिसचना. मागीर तो सर्गातल्यान 


शितळ गंगेचे ल्हार प्न 


"५ 


रामगो 


मीरा 
रामगो 
मीरा 
रामगो 


मीरा 
रामगो 
मीरा 


रामगो 
मीरा 
रामगो 
मीरा 
रामगो 


मीरा 


रामगो 
मीरा 


येबन तुकां केन्ना शिकयता ! 

तेणेन हांगा धर्तरेर येवन शिकोवपाची गरज ना. आपल्या काळजाच्या 
उमाळातल्यान जेन्ना कोणय देवाक उलो मारतलो, तेजे सेवे-भक्तो 
खातीर व्याकूळ जातलो तेन्ना अशीं पदांच न्हय तर वेद लेगीत 
आपर्शीच तेज्या तोंडातल्यान म्होबाळ सुरांसयत भायर पडटले. 

हें तुका कशें कळळे ? 

अणभवांतल्यान. 

म्हाकां अशी पदां गावपाक शिकयशी ? 

देवाची भक्ती करपाक कोणाक शिकोवचें पड़ना. शरण येवन 
काळजांतल्यान मारिल्लो उलो आपशींच देवामेरेन पावता. 

पुणून तो उलो कसो मारचो तेंच म्हाकां कळना. 

बाय, कशेतरेन समजून घेवप हें आपल्याचेरुच आसता. 

म्हाका बाय - बाय किदें म्हण्टा. हांब किदें माणकुलें चलिशें 
दिसता? म्हजे नांव मीरा. कशे आसा? 

सोबीत. 

आनी हांव. 

सुंदर. 

खच्यानीच हांव सोबीत, सुंदर आसा | तुकां मानवले? 

हय. देवान निर्मिल्ल्यो ह्या संवसारांतल्यो सगळ्यो गजाली एका 
परस एक सोबीत आसात. केदो व्हड कलाकार तो. खंयची 
गजाल कोणापरस सोबीत आसा, हें सांगपाक 可 ga ना. पळय, 

तो दोंगर पळय, ही रुखावळ पळय, तीं सबणी पळय, आनी हो 
तो मंद पाबलांनी व्हाबपी झरो पळय...... 

आरे, हांबेन तुकां त्या झाडां-पेडांविशी विचारुना. हांव तुकां कशे 

दिसता इतलेंच सांग. 

सांगले न्हय. सुंदर. 

म्हणजें कशे? 


रामगो 


मीरा 
रामगो 


मीरा 
रामगो 
मीरा 
रामगो 


मीरा 
रामगो 
मीरा 


रामगो 
मीरा 
रामगो 


मीरा 
रामगो 


ऋणजे......... म्हणजे एका टवटवीत जाल्ल्या परमळीत मोगरेच्या | 

फुलावरी | | FF 

खऱ्यानीच हांब तुकां मानवले ! 

हे भुंयेवेले हर एक गजालीचेर हांव मोग करता. कारण तिच्यांत 

म्हाका देवाचें रुप दिसता. मागीर तूं कशें मानवचेना ? 

खच्यानीच ! 

दुबाबूच ना. 

तशें जाल्यार वेदोळचेवरी म्हाका एक पद शिकयशी. 

शिकयन. पुणून आतां न्हय. जेन्ना बगत मेळटलो तेन्ना मुजरत 

शिकयतलो. आतां म्हाकां शेतांत वचपाक जाय. पाडे म्हाजी वाट 

पळयता आसतले. 

तरी लेगीत म्हजेखातीर दोन तरी ओळी म्हण नही. 

ना. आतां खच्यांनीच म्हाका बगत जाता 

निदान म्हज्या काळजांतले उमाळे देवाखातीर उफेवचे म्हणून तरी 
फकत देवाखातीर 

किदे, देवाखातीर ! 

हय, फकत म्हज्या आनी तुज्या देवाखातीर 

अहं! देव फकत तुजो आनी म्हाजो न्हय. देव ह्या चराचराचो, ह्या 

विस्वाचो धनी 

बरें. त्याच देवाखातीर गा. | 

तर्शे म्हाकांगावपाक जमना. फकत देवाचें नामस्मरण करता. 

आतां घडये तुज्या तोंडातल्यान देवूच उलयता आसतलो. मागीर 

तुजे मनतरी हांव कशें दुखयन. (थोडो वगत मुमुरकें हासत मीराक | 

पळयता आनी.......... ) | 


भगवंत अनंत अंतराळ राज तूं 
दैत्यांचो काळ, दोंगरांत शांत - शांत. 
भक्तांचो भक्त तूं, देवांमदलो संत 


शितळ गंगेचे ल्हार | mse. 


नीरा 


फुलयता ही जीण जसो सुरंगी वसंत 
हे दीनानाथ, स्वामी उमाकांत. 
अनाथांचो नाथ रे भोळो दयावंत. 
(गायता गायता रामगो बता. पुणून तेंच पद मीरा तल्लीन जावन 
मुकार आपूण गावपाक लागता.) _ 
आं! हांव कशें गावपाक लागलें ? देवाचें नांब म्होंबकशें आपशीच 
म्हाज्या तोंडांत कशे घोळपाक लागलें? हें अशें कशें घडलें? 
म्हज्या आंगार काटो कसो फुल्लो? आंग अशें परमळीत कशे 
जालें? हय. तेंच जालां. म्हज्या काळजांतल्यान भक्तीचे उमाळे 
भायर सरुंक लागल्यात. पुणून खरेंच हे भक्तीचे उमाळे, काय 
मोगाचे | कांयच कळना... आरे, पुणून तो खंय गेलो? तो... तो 
कोण काय?... (इलल्यान मधू भाटकार येता. तो मीराचो बापूय 
पेजाद बागप) 
आगो बाय मीरा, तूं इतलें सकाळी हांगा येवन किदें करता? 
कांय ना बाबा... तो... तो... हो 
तो तो किदें करता. हें मुंबय न्हय. गोंय हें गोंय ! हांगा पाखल्यांक 
भियोन रावपाक जाय. कोण केन्ना कोणाची जीण पिसडीत तें 
सांगपाक जायना. 
बाबा, तो दयाबंत... भगवंत... 
कोण भगवंत? खंयचो भगवंत ? | 
भगवंत नही... तो बरें. गायता तो... हेबटेन नांगर घेवन गेला. ना- 
ना हेवटेन. ना-ना खंयच्यान गेलो काय तो... (चित्ता) 
किदें नांगर घेवन गेलो. खंय कोण नांगर घेवन गेलो? 
खबर ना. चडकरुन शेतांत. 
खंयच्या शेतांत ! 
पळोबना. पुणून आपणाक बगत जाता बेगीन शेतांत वचपाक 
जाय अशें किदें तरी म्हणं. 
आगो, कोणय भागेली वा मानाय नांगर घेवन गेला आसतलो. 
ऊज 


आमचो जाल्यार मागीर हाडून दितलो. तें तुकां किद्याक पडलां ? 


: पूण तो म्हज्या काळजांत भक्तीची ज्योत पेटोबन गेला. . 


किदे? आगो बाय, अशें किदें बडबडटा तूं! 

बाबा, हांव बडबडना. खच्यानीच, तो गातां गातां अचकीत नाच्च 
जालो. | | 

आगो पुणून तो खंयचो कोण, कसो आसलो? 

तो ... बरें गायतालो... फकत देवाची नांवां घेवन उलयतालो... 
नांव, गांव खबर ना. पुणून संत कसो दिसतालो 

किदें. संत कसो? 

हय. सामको देवमनीस कसो 

समजलो-समजलो. आगो, तो संत बींत कोण नही. तो एक पिसो 
रामगो ताचें नांव. आमचोच वावराडी तो 

बाबा, तुमी किंदेय सांगात. पुणून म्हाकां तो एक म्हापुरुस कसो 
दिसता. ताज्या तोंडातल्यान देवूच उलयता. 

वगी राव! तुकांय ताजें पिशें लागलें काय किदें गो? 

खच्यानीच सांगता बाबा... 

आमी तुकां मुंबय, तुजे मावशेगेर हेंच शिकपाक दवरिल्लें > 
पुणून बाबा, सांगता तें तरी आयकात... 

पयली घराकडेन चल. च्या घेवपाक जाय. शिकिल्ली मनशां 
पिशी म्हण्टात ती गजाल मात फट न्हय. | 
बाबा, हांव फट सांगिना. खस्यानीच तो गोड गायतालो. ताजें 
गायन आयकतना साक्षात देव दोळ्यांमुकार उबो रावतालो. 
चल - चल पळोवया. ताज्यो त्यो पिशेपणाच्यो गजाली म्हाका 
सांगू नाकां. ताका हांव सारको वळखता. 

पृणून बाबा, तो पिसो न्हय 

तो पिसो न्हय जाल्यार हांव पिसो कसो दिसता तुकां 2 ... आगो 
जो दिसुयभर एकटोच बडबडटा. झाडां - पेडांकडेन, गोरवां - 

नथू 


वासरांकडेन गजाली करता तो मनीस पिसो नही? 

पुणून बाबा........ ॒ | 
चल - चल म्हजी तकली पिकार करुं नाकां. चल बेगीन. दीस 
बरोच वयर आयला. तुजी ही उतरां आयकत जाल्यार म्हाकांय 
पिशें लागपाक बगत लागचोना. आनी एक सांगतां, असल्यो 
गजाली लोकांकडेन उलोव नाकां. लोक मागीर तुजेवांगडा म्हाकांय 
पिशांत काडटले. चल... 

(मधू फाटोफाट मीरा हेवटेन तेवटेन पळयत वता). 


देखाव - २ रो | 


(थळ : एका पोरन्या देवळाचो वाठार. एक बारिकशी गर्भकूड, तांतूत एक 
लींग. एके कुशीक एक बाकडो. दुसरेवटेन एका झाडाचें मुळ. वगत सकाळचो. 
पयस मुरली वाजता असो आभास. वातावरण सैमीक पूण पवित्र भासता अशें. 


तेन्ना ...) 
रामगो 


(गुणगुणत येता) त्या म्होबाळरुपी शेतांत रेब्या - चिकलावांगडा 
खेळत रोप लायतना मन कितलें खोशी जातालें म्हण सांगू. 
कुणग्यांतली रोप खऱ्यानीच म्हाका गावपाक आपयताली. आपूण 
जशी वाऱ्यासांगातान धोलता तशी धोलपाक लायताली. जेन्ना 
हांब त्या मंद व्हावपी वाच्यावांगडा गावपाक लागलो, तेन्ना ते 
रोपेन म्हाकां आपलें बदीक रुप दाखयलें. त्या खिणान म्हजी रंद्रा 
फुलयली. जिवीत परमळीत केलें. कारण तेन्ना त्या कृंणग्यांनी 
म्हजो शंभू देव धोलताना दिसलो. त्या पांचव्याचार सैमात तो 
म्हाजेवांगडा गावपाक लागलो....... 


=~ दट ~= 
मोक भरतां भरतां वाडलो चरवो, 
पांचव्या दर्यात उडलो पारवो. 

सवणी, वारो खेळटा धालो, 
मळब तोखेता कुंणग्यांतलो रोव. 
सैमारुपान हास रे शंभो. 


(रामगो पायां पडून वचपाक करता. इतल्यान भटमाम येता. तो | 
ताका फाफडिल्लेवरी करता. तो वतकीर भटमाम गडबडीन पुजा _ 


करता. कमराक एक बारिकशी फुलां - माळ खोयल्ली आसा. 
गडबडत.) 

ह्या लोकांक काम धंदो सोडून नाका जाल्लो राटाबळी करपाक 
जाय. म्हणुनूच हें पाड पडटा - दुकळ येता. आमची ही असली 
दशा आनी ह्या गांबां - देवळाची गत वगीच जांबना. (देवस्पण 
चालूंच) ह्या गाडवांनी जाग्यार एक वस्त दवरल्या आसत जाल्यार 
नशीब. मेळत तो येवन मेळत तें करता. देवाचें पावित्र्य म्हण्टा तें 
कोणूंच राखपाक सोदिना. “गाढव” संगळे “गाढ़ब” ... आरे ! 
आतांच हांबेन फुलांचो हार हाडिल्लो तो कोणे व्हेलो. (तिडकीन) 
देवाच्या नांवान पयसो-आडको, शेतां-भाटां खावन. ह्या गाडबांची 
पोटां भरना, म्हणून हांवेन हाडिल्लो तो देवाचो हारुय कोणेन 
चोरचो ! ह्या लोकांचेर कसलो सांवांर आयला म्हण देवाक खबर ! 
St आरे, पुणून म्हजो हार चोरुन व्हरपाक हांगा आयलो 
कोण? (एकदम) हय! तोच तो. चोर आसून संत कसो भोंबता. 
चोर. फटीग. नागवणो.......... 

(इतल्यान घाडौदाद येता. देवळांत घाडपण करपी एक घाडी. तो 
समजना भटमाम आपणाकूच सवता म्हण. तो आपलो भेस पळयता 
आनी तिडकता). 

भटमाम, तोंड सामाळून उलय आं! सकाळीफुडें हें तें हांव तुजें 
कायचेकाय आयकून घेवचोना. 

घाडीदाद, तूं कोणाक तोंड सांबाळून उलय म्हण्टा. 

आनी कोणाक, तुकां! 

म्हाकां, किद्याक ? हांवेन कोणाचे गायचो पांय मोडला तर! 
गायचो मोड़च्या पयली हांव तुजोच पांय मोडून घालतलो . 

आरे पुणून, हांबेन केलां तरी किदें? 

किदें काय म्हण म्हाका विचारता? तुज्या तोंडाक विचार. 
म्हज्या तोंडाक किद्याक. कोणाच्या तोंडाक वांस मारता तो कळटा. 
मागीर तूं चोर कोणाक म्हण्टलो. हांबेन किदें चोरलां तुजे? आं ! 
सांग मरे. चोरपणां करता आपूण आनी चोरयो आमचेर घालता. 
हय? 

मोठो आयलो साब. हांबेन किदें चोरलां ते दाखय मरे. 

अशें. दाखोवन दिवं ? 

हय. हय. पळोबया तरी तुजी घाड़पणां. 

भटमाम, म्हाका एक सांग, देबळांतली ती पंचधातुची पंचारत 
आपशीच तुगेर कशी पाबली? तिका किदें दोन काय चार पांय 
आसात रे | 

घाडीदाद, म्हजेर बगलटां घालच्या आदी आपली चोरी पयली 
उक्ती कर. हो पळय, हो देव आसा. म्हाकां एकवेळ तूं फटयशी. 
पुणून ह्या देवांक न्हय... फाटले चबथीक तुगेर दोन लामणदिवे 
जळटाले, ते किर्दे हांब बळखुना म्हणून समजला? तरी म्हण्टा 
देबळांतले लामणदिवे व्हरपक कोणाक कापाज जाली? 

हांवेन लामणदिवे व्हेल्यात खरे. पुणून ते तुजेसारके चोरुन व्हरुना. 
आं! आतां कोणाक सांगनासतना व्हेल्यात खरे. कोणाच्या हातीक 
लागचे न्हय म्हण घराकडेन व्हरुन दवरल्या. तुकां तें आयज 
फाल्या सांगतलोच आसलो. 

आं! आनी हांवेन ती पंचारत किदे चोरुन व्हरुना. वगीच देवळांत 
चोरी जावची न्हय म्हणून सुगूर अशा जाग्यार दवरल्या. 

अशें? पंचारतिचें बरें आसा. तुवेन आनी किदे किदें नागयला तें 
सांगू ? भटमाम, आजून तूं म्हाका शेणी लावपी जावना. 
घाडीदाद, किद्याय किदे उलोव नाकां आं. बस्याक सांगता. 

पळय पळय, आपूण कसो संत जावंक सोदता तो: 
बरें बरें. तें आसूं आतां. लोकांनी आयकल्यार फाल्यां आमकांच _ 
लज जातली. | ३, 
तुकां जर लज, मुरवत आसली जाल्यार तूं सकाळफुडें चोर, 
फटींग, नागवणो कोणाक म्हण्टालो तर! | 


: ` किदें चोर - नागवणो? आं. हय. हय. म्हण्टालो खरो. 


आतां कसो आयलो ताळ्यार. 

आरे, पुणून हांब तें तुका म्हणनासलो. त्या रामग्याक म्हणटालो. 
रामगो ! त्या रामग्याचे आनी सकाळफुडें नांब किद्याक घेता? 
आरे, तो आमच्यापयली आपलें लाशें तोंड दाखोबपाक देवळांत 
हजर. पाड्या घट्टणेच्याक वेळ - काळ कांयच लागना. 

हय. मोठो सादू पुरुस जावन भोवता. जणूकाय हो भगवंताचो 
इकरावो अवतार. आरे ! पुणून म्हाकां एक सांग, तेणेन देवळांतलें 
किदे चोरले ? | 

सांगता मरे. 

आतां आनी ही जर चोरी मेळत जाल्यार, आमच्यानी एक करूं 
येता. 

किदें ते? 

देवळांतलें जें किदें ना जालां, तें सगळें तेणेच चोरुन व्हेला अशें 
लोकांक सांगपाचें. मागीर पळोवया तेजी शाणपणां काय पिशेपणां 
कितली चलता ती. लोंकाकडल्यान मार पडटकच आपशींच आमचें 
वाटेवयलो फातर पयस जातलो. कशी आसा म्हाजी तकली ? 
एकदम बेस. | 

आतां म्हाकां सांग. देवळांतलें किदें ना जालां? 

हार. 

किदे हार! हांवेन तर केन्ना देवाच्या आंगार हार पळोवकूचं 
नासलो. तोय तुेंन केन्ना घराकडेन व्हरुन दवरलो काय किदें | 

आरे, तूं म्हण्टा तसलो तो भांगराचो हार न्हय. 
मागीर ? 
सकाळी येतना हांवेन एक फुलांचो हार गुंथून हाडिल्लो. देवाक 
बरो घालतलो म्हण. पुणून त्या रामग्यान तो केन्नाच फारायलो. 
भटमाम, हार किदे चड लांब आसलो? | 
आरे, देवाक पांच फुलांचो हार किदें आनी पांचशी फुलांचो हार 
किदे. ताका सद्भावार्थान ओपल्यार किदेय पावता. 
हो तो तुज्या कमराक लांबता, तोच काय किदे रे तो हार? 
आरे, हय मरे. 
हाण्डेर आसा चेडो आनी सोदता सगळो वाडो. भटमाम, ह्या 
दिसांनी म्हाकां तुजी चिन्ना बरी दिसना आं. 
आरे, त्या रामग्यान म्हजे तकलेची सामकीच वाट लावन वडयल्या. 
बसतां उठ्ठा थंय ताजीच किंळसवणी कर्तुबां येवजून येतात. 
हय, हय, भटमाम, म्हाकांय तशेंच जाता: आतां आमी दोगांयनी 
मेळून हेचेर किदेतरी उपाय काडुकच जाय. 
घाडीदाद, तुजी घाडपणां करुन तूं एक उपाय काड. आनी हांव 
लोकांक ताजेआड कशे फितोबपाचे ते पळयता. 
हयवय. तशेंच करुया. त्या शाण्याक सासणाचो कसो पिसो 
करुन सोड्टा ते तूं पळयतूच राव. 
(भटमाम आपली पुजा सोपयता. घाडीदाद घाडपणाची तयारी 
करता.) | 
भटमाम, आयचो हो आयतार सुको - सुकोसो दिसता मरे. 
हय मरे. आयज देवळावशीं कोणूच सरकलो ना सो. 
पाड पडलेल्या त्या रामग्यान सकाळीफुडें हांगा येबन कसलेंतरी 
पातक केलां जावंक जाय. | 
आतां कशें उलयलो. बऱ्या मनशान सकाळचें ताजें तोंड पळोवचें 
न्हय. पळयल्यार तो पडलोच फोंडांत. 
सारके तुजे. 

जार 


भट 
घाडी 


वासू 


घाडी 


वासू 
घाडी 


वासू 


घाडी 
वासू 


घाडी 


वासू 
घाडी 


वासू 
घाडी 


वासू 


घाडी 


वासू 


घाडीदाद, हो तो पळय वासू धांबतसो येता. . - 


: येवंदी येबंदी. कामाक लागुया. | कि है 


(वासू एक शेतकार. खर्शेत येता) | की 
दादो, दादो म्हजो पाडो. काय बरो म्हाजो बैल म्हणून सांगू....... 
हांव त्रासांत पडलो रे दादो, म्हाकां बाटय उ 
आरे पुणून जालां किदें तें तरी सांगशी. 

दादो, काय बरो पाडो घुस्मटलेल्यावरी जावन फडफडटा. 

कसो? 

तेंच तर समजना. राती बांदलेलो तेन्ना बेस बरो आसलो. आनी 
आयज सकाळफुडें पळय जाल्यार पांय बडयता. 

मागीर ? 

मागीर किदें सांगू दादो. देवाक विचारुन म्हाज्या अपुरबायेच्या 
पाड्याक किदें जालां तें पळोवपाक जाय. : 

वर्सा कितली ? 

जातली तिशेक. 

किदे ? 

हय. हय. दादो, तुमचो सगूण आनी हांव वांगडचेच खंय न्हू. तेज्या 
इतलीच म्हाकांय वर्सा आसतली.. 

आरे, हांवेन तुजी वर्सा विचारुना. तुज्या पाझ्याक कितली जाल्या 
ती सांग. 

आं पाड्याक ... फाटल्या मीर्गार पांच सोंपली. दादो, देवाक 
किदेय दिवचें पडल्यार कोता येता. पाडो उबो जावंक जाय. 
नाजाल्यार हांव सोपतलो. 

समजलो, समजलो. (घाडपणाच्या कामाक लागता). 

दादो, म्हाजें तें एकूच अपुरबायेचें जोत. आनी तो जर पाडो 
सोपल्यार हांव कोणाच्या तोंडाक पळयतलो? फाटलींच रिणां 
आजून म्हाजेकडेन पावोपाक जायना. मागीर दुसरो पाडो हाडपाक | 

: किदे? 


कोण पातयेतलो ? ... देवा, तुजेमुकार हांब नाक घश्टितां 


(घाडीदादाक साष्टांग घालता). देवा, म्हाकां कसोयकरुन वाटाय. 
जल्मंभर हांव तुज्या उपकारांत उरतलो. 


: (उसळून) वासू !... (दोळे मोठे करुन) तुजें काम जालें. (हासता) 


देवाचे उतर गावता... गावता... गावलें ! 

किदे! (कळवळ्यान) म्हाजो पाडो सारको जातलो ! केन्ना? 
आयच्या आयज ! (वासं परत पांयार पडटा). | 

देव पावलो. देव पावलो. देवा, तुजे उपकार हांव केन्नाच विसरचोना. 
(नेटान वचूंक करता) 

खंय वयता रे? 

ना. मात्सो पाड्याक पळोवन येता. आतां मात्सो निवळला आसतलो 
राव. वयतना ही विबूत व्हरुन तुज्या पाड्याक लाय. आनी देवाचें 
देवाक घेवन यो. 

देवान किदें मागला दादो? _ 

एक पयसो आनी दोन कुडो भात. 


म्हाका न्हू तें, देवाक ! 

बरें आसा. पळयता दादो. रोखडोच येता... (वता) 

भटमाम, वासूच्या पाड्याक किदे जालां आसतले ? 

म्हाका दिसता, ताका कसलीय जीब-जात चाबल्या आसतली. 

जांबक शकता. तणांत बी जिवाणी आसतातूच न्हू. 

ना जाल्यार वगीच थंडी जोर बी आयला आसतलो. आमका 

केन्ना केन्ना येता तसो. 

हयवय. म्हणजे तो पाडो सांजमेरेन आपशींच सारको जातलो. 

इल्लें कोडवेलें बखद दिवपाक लावपाचें. हय मरे. 

आनी किदे? जिकलों तूं. 

भटमाम, हो... तो... हयवय मधूबाब भाटकारुच तो. हेवटेनूच 
.Ra 

घेता). 


येता. बरोच खोशयेन आसा सो दिसता. गच्याक हांयस मात. 
बरेंच लावपाक जाय. मल्लकशी आपशीच फारवतलो. 
हयवय, हयबय. (दोगय देवस्पणाच्या तयारेक लागता). 

येयात. येयात मधूबाब. (येबन पयली पांयां पडटा. तीर्थ-फुल 


किदें म्हण्टा भटमाम, शेत-भात बी रोपून जालें ? 

हय, हय. जालें, जालें. 

घाडीदाद, तुजो नातू बरो ना म्हण आयकल्लें. आतां आसा मरे 
बरो. । 

हयवय. तिनसांज मेरेन जातलो सारको. येतना विबूत - पाणी 
लावन येयल्लो. 

अशें. बरें आसा. | 

घरची, बारीक-मोठी सगळी बरी आसात मू? 

हयवय. तशी सगळीं बरी आसात. 

आनी तुमगेली चली मुंबयच्यान येयल्या म्हणून आयकल्या. 
आमचे मीरा मूं? हयवय. मुंबयच्यान भरपूर शिकून आयला. तें 
कितली शिकलां तें जाणां तुमी ? ह्या वाठारांत कोणालो चलो 
लेगीत शिकुना इतलें. 

म्हणजे गा भाटकार. अशी कितले तरेची पुस्तकां शिकलें तें > 
कितले तरेची कितली पुस्तकां शिकलां तें हांब नकळं. पुणून ताजें 
शिकप आसा पळय तें हांगासरल्या कोणाकूच लागपाचे ना. तुज्या 
त्या पाकल्यांक लेगीक कळचेना असली तें इंग्लेस भास उलावंक 
जाणां. 

म्हणजे मधूबाब, तुमचें चली हांगासरली पुर्तुगेज भास सोडून 
मुंबय इंग्लेज ग्रंथांचो अभ्यास करुंक गेल्लें म्हणपाचें. 

तशें न्ही भटमाम, म्हजें मिरा एक आनी दोन न्हय, तर “सात 
यत्तो” शिकून बऱ्या गुणांनी पास जावन आयलां. समजलो मरे ? 

समजलो, समजलो. आतांच्या शिक्षणाचो पांबडो कितली वर्सा 
शिकलो हाचेवेल्यान थारायतात. पृणून न्हय किदें शिकलो हाचेवेल्यान. 
अशेंच मूं ? 

भटमाम, त्या विलायती शिक्षणाचो पांबडो म्हज्या सारको मोडी 
अक्षरां शिकिल्लो आनी बोटां मोडून हिशोब-कॉत करपी किदे 
थारायतलो. 

तें आसू भटमाम, आमच्या कट्टुलांत वचपाच्यो गजाली न्हय 
त्यो. बरें, तुमची शेतवड किदें म्हणटा. 

शेतवड़ किदें म्हण्टली? जो मेरेन आमचो भंय आसा, तो मेरेन 
भागेली, मुंडकार आनी कुळां आमकां जायतशी फुलयतली. आनी 
तुमकां खबरुच आसा, जितले चड पिकतलें तितलें चड आमच्याच 
वाटयाक येतलें. हय मूं. 

तें आनी सांगूक जाय. मधूबाब, आयज ह्या कुळांक आनी मुंडकारांक 
चड़ सबलती दिवन उपकारचेना. सुखाचें जिणें तिगोवन दवरतले 
जाल्यार वेसण घालचीच पडटली. 

भाटकार, आयज तुमी हेवटेन देवळाकडेनशे - म्हणजे ह्या बगतार 
केन्ना येयनासले म्हणून म्हणटा ! 

आं! बरी याद केली. घाडीदाद, तुवेंन त्या पिशा रामग्याक बी 
पळयला ? 

पिशा रामग्याक ! मधूबाब, अशें किदें केलें ताणेन? तुमकां मात 
एक सांगता हांब, ह्या रामग्याक कसोच सयल सोडपाचो ना. 
गांबांक सामको विटोबपाक लागला. आनी आतां तो तुमचेय 
मेरेन पावलो? अशें किदें केलां तर ताणेन? 

सांगतां, सगळें सांगतां. पयली खंय मेळटलो ते सांग. 
आमच्यापयलीं तो देवळांत येवन गेला अशें भटमाम सांगतालो. 
हयवय. हांगाच आसलो. आतां खंय कोणाक नागोवपाक गेला 
काय कोणाक शेंडी लावपाक गेला तें मात कळपाचे ना, 

पुणून भाटकार, तेका तुमचे वाटेक वचपाची कापास्ताद कशी 

जाली काय म्हण्टां ! 


: हांवूय तेंच म्हण्टा, हुनरांक खेळयता, खेळयता हो वागाचे मरे. 


बाटेक वचपाक लागलो. 

पुणून भाटकार, अशें जालां तरी किदे ? 

तशें कांयच जावना. पुणून जावपाची शक्यताय आसली 
मधूबाब, हांब समजुना 

म्हणजे... ताजें किदें जालें जाणां... अँदा... तुमी मात कोणाक 
म्हणुनाकात आं ही गजाल. हांगा तुमीच आनी फकत म्हाकां जाय 
तेच मनीस आसात म्हणून सांगतां. 

ना ना भाटकार, ह्या कानाचे त्या कानाक कळचेना. 

आमी तोंडातल्यान 可 भायर काडटा जाल्यार पळयात. 

तुमचेर भरवसो आसा म्हणुनच तर सांगता न्हय. तुमी आमच्या 
मीराक बरेभशेन वळखतात. तें एका घरंदाज भाटकाराली चली, 
शिवाय मुंबय वचून उंचेले शिकप घेवन आयलां....... 

(मदीच) मधूबाब, ताणेन मीराबायक मागणी बी घाली काय किदें? 
इतली ताका कापास्ताद आसा हय तर! हात-पांय मोडून बायत 
भिरकायतलो. 

मागीर किदेय आगळीक........ 

आगळीक ?... हय. एकेतरेची आगळीकूच म्हणपाची तिका. 
तशे जाल्यार मधूबाब, बगत लायनासतना ताका मोडून पाडे बांयत 
वडोवया. कोणाक कांयच कळपाचे ना. त्याभायर सगळे पोर्तुगीज 
काब, सोल्दार तुमच्या बॉल्सांतलें. मागीर आतां आनी वाट कोणाची 
पळयतां ? | 

भटमाम, तुमी म्हण्टा तशी ती आगळीक न्हय. म्हणजे अशी व्हड 
ख्यास्त करिसारको तर निखालस न्हय. शिवाय तो एक आमचो 
प्रामाणीक मानाय. एक गरजेचो मनीस. 

पुणून सद्या गरजेक मेळना नही. 

भाटकार, तुमच्या उलोवण्याचो अर्थ म्हाकां समजुना. 

आरे तुमकां म्हणून सांगता: पयर तो शेतांत वतना किर्देतरी 
गायतालो काय बड़बड़टालो म्हण देव जाणा. ताजें तें गायन 
आमच्या मीरान आयकलें. तेन्नाच्यान तें सारकी देवाची नावां 
गेवन किदेंतरी गायत आसता. 

अँदा जाली! सामकी खर जाली! ! 

(भियेबन) किदे जाली? 

बादा जाली. भुता-खेत्र्याची न्हय. तर सामकी जिते अवदशेची 
बादा जाली. 

मागीर आतां हाचेर उपाय किदें?. 

हेजेर तसो उपाय कांयच ना. पुणून.... 

किदे? कसलोच उपाय ना. म्हणजे, म्हर्जे भांगरासारकें चली... 
देवा, हांव सोपलो... 

इतलें भिवपाची गरज ना. मधूबाब, जण एका प्रस्नाक जाप ही 
आसताच, आमी हांगा आसतना तुमकां भिबपाची कसली गरज. 
मागीर किदे करपाचो तो बेगोबेग उपाय करात म्हजे अपुरबायेचे 
चलयेक वाटयात. 

हाचेर बरोच कड़क उपाय करचो पडटलो. हांब प्रसाद लावन 
पळयता आनी किदें तें सांगतां. | 

भटमाम, किर्देय सांग. हांव सगळें करपाक तयार आसा. 

तशें जाल्यार एक नवें कापड आनी एक तांब्याचे आयदन हाडपाची 
व्यवस्था करात 

आनी हांव सांगता तें एक कर. दाव्या हातीन एक रसपाळे केळे 
घे आनी उलयनासतना पांच फावटी चेडवाच्या तकले भोंवती 
घुबंडाय आनी दांगापोंदच्यान काड. मागीर तें अचंळय व्हरुन 
रामग्याक दी. म्हणजे मीरावयली बादा आपशीच ना जावन परत 
तेकाच लागतली. आनी आपलेच बादेन तो मरतलो. 

म्हणजे तुमीय सुटले आनी आमीय... 


i 





मधू तुमीय ? म्हणजे !.. ८ 

भट अं... म्हणजे ... गांव. हय. ताज्या मरणान आमचो गांव ए 
पिशाच्या नाडंगपणांतल्यान बाटावतलो. 

मधू बरें आसा. हांव आतांच कामाक लागतां. 

भट आनी हांवेन सांगलां तें मात बिसरुंनाकात. 

मधू हयवय, लक्षांत आसा म्हज्या रोखडोच घेवन येता. 

भट बरें बरें. हांव प्रसादाची तयारी करतां. बेगीन येयात. 

मधू हय. वतां तसोच येतां. (गडबडीन वता. दोगय ताका कसो वता तें 
पळयता आनी एकामेकाक पळोवन हासता.) 

भट घाडीदाद, कुड्डो मागता खय एक दोळो आनी .. 

घाडी देव दिता दोन दोळे. 

भट दोन न्हय. चार म्हण चार! 

घाडी तें किदेंय जांब. आयज आमचें पुण्य बरेंच फळाक आयलां. 

भट पुणून, तुबेंन भाटकाराकडेन कांयच पुण्य मागलेना. 

घाडी भटमाम, ह्या मनशाकडे म्हाकां मागचें पडचेना. जाय तें आपशींच 
म्हाज्या दारांत पावतलें. 

भट तें किदेंय जांब. घाडीदाद, तुजी तकली मात बरीच धांवा. 

घाडी आरे पृणून, हो तो वासू किद्याक धावता? 

भट हय मरे. हेवटेनूच येता. किदें जालें काय? 

वासू (उलो मारीत येता) घाडीदाद, घाडीदाद..... (तोंड रडकुरें.....!: 
खशेला) 

घाडी आरे, आरे. अशें जालां तरी किदें? 

वासू घाडीदाद, कायबरो म्हाजो पाडो गेलो रे. आतां हांब किदे करूं? 

देवा आतां म्हाज्या भुरग्यांबाळांचें कशें जातले > (रड्टा) 

घाडी आरे पुणून, तुजो पाडो मेलो हें तुकां कोणी सांगले 

वासू रामग्यान. 

घाडी रामग्यान! तो मेल्लो थंय किद्याक गेल्लो > 

वासू : पाडो पांय बडयता तें पळोवन तोच येवन तेका बारिकसाणेन 

पळयतालो. 
मागीर ? | 
पाड्याच्या ताळ्याकडेन येद्दो व्हडलो बेबो कसो फोड येयल्लो, 
तो फुटलो आनी पाडो मेलो अर्शे तो म्हण्टा. 
हांबेन दिल्ले तें विबूत तुवेन पाड्याक लावना तर? 
लायलें. पुणून कांयच उपेग जालो ना. 
कसो जातलो ! त्या पातकी मनशान तुज्या पाड्याक हात लायलो 
न्हय, म्हणून सगळें उरफाटें जालें. आतां तुजो पाडो त्या 
पिश्याकडल्यानूच घे. मोठो वैज खंय नही तो. 
झन 
आता पुणून बिणून कांयच ना. देव आनीक रागार जावच्या 
पयलीं देवाचें देवाक पावय. 
बरें दादो, देवाचें देकाक पावयता... (तो वता. हे हेवटेन हासतात). 
बरें घाडीदाद: आयज मात्शें म्हाकां बेगीन वचपाक जाय. सद्या 
काजू व्हरशितात न्हय, थंय मात्शें लक्ष मारपाक जाय. 
हय. आनी म्हाकांय शेताचेर नदर मारपाक जाय आसली. 
पुणून किदेंय सांग. आयच्यो गजाली मनासारक्यो घडून आयल्यो. 
मागीर आयज हांव येतना म्हारवाकडेन मागुनूच तशे येयल्लो. 
पुणून हो मधूबाब आजून कसो येवना ! | 
येवना? हो... पळय हेबटेनच्यान येता. लाग कामाक. (मधू 
फाटोफाट सुकडो कळशी आनी हेर सामान घेवन येता.) 
वगत जायत म्हणून आडवाटेन बेगोबेग आयले. हैं पळय, सगळे 
सामान हाडलां. लागा वावराक. पळोवया तो रामगो कितलोसो 
आसा तो. अं... सुकड्या, तूं गेल्यार जाता, (तो वता.) 
भटमाम, बऱ्या कामाक वगत नाका. 
हयवय. त्या रामग्याचो आतां कसो निकाल लायता तो तुमी 
पळयतूच रावात... मधूबाब, जोडात हात... पाव रे देवा... 
(दोगय आपापलेपरी देवस्पणाक सुरवात करता... हळुहळू काळोक 
जाता. पड्डो पडटा...) 

(देखाव दुसरो सोपता) र 

(थळ : गांवची शीम. रामगो तल्लीन जावन गायत येता). 


क का यी 
कणाकणांत तुजें रुप दिसता इश्वरा 
सरभोंवतण परमळान भल्लां रे शंकरा ।। 
रुखार चोचींत चोंच भरयता माया 
वासराक रे मोग लुचयता आया ।। 

उदक-जीण अमृतावरी पावन ही घरा 

रवी सजयता रंगरंगी ह्या चराचरा।। 
(एक पोर्तुगीज काब. येवन पद आयकता आनी....) व्वा | एकदोम 
फोर्त. कितू सोबीत कातार तुवें म्हणले. मुकां भोव मानवले. 
तोशी मुकाय कातरां गावपाची आनी आयकुपाची हूब उमेद: 
घोडये तुकां होबोर नासोत. हांव त्या तियांत्रिस्ट, जुबांव कॉस्टावांगडा 
माचयेर नाचला. जायती कातारां गायल्या आनी गरज पोडल्यार 
ट्रोम्पेटय वाजोयला. तुवें त्या बॅर्नाद मेस्तीचें नांब आयकोला ? 
तेकोडेन हांवेन शिकोप घेयला. तेगे हात धरपी गोंयांत आनी 
कोणू ना. बोरें, आतां मुकां एक सांग. पिकेन, तुकां हें कातार 
कोणे शिकोयले ? 
(बरोच भिला) ना. सायबा, हांव कातरा म्हणं नासलो, म्हाकां 
तशें गावपाक कळना. हांव फकत देवाचे उपकार मानतालो. 
कितें ' कोत्तालों? . | 
देवाचो उगडास काड्टालो. तेणेन ही सोबीत सैमीक वळ निर्मिल्ल्या 
म्हण हांव तेजे उपकार मानतालो 
पिकेन मुकोडेन फोटी मान्नाकाय! तूं मुकां सारको ओवखोनां 
हांब कोण तो जाणाय तूं? 
सायबा, तुमच्या सारक्यांची आमकां वळख कशी आसतली ? 
तुमी पोर्तुगीज सरकारांतले एक व्हड अधिकारी आसात हैं दिसता 

आनी तुमकां भिवनच आमी दीस काडपाचे आसतात. इतलेंच 
आमकां खबर आसता. 

(गर्वान) हं... हांव काब पिटर. नांव आयकोल्लें केन्ना ? 

हय सायबा, आयकल्लें. आनी ह्या नावांत कितलो भ॑य आसा तेय 
आयकल्लें 

मागीर तूं मुकोडेन फोट कित्याक उलोयलो ? फोटीची ख्यास्त 
किर्ते आसाय ती जाणाय तूं? हांव सोगले कायदे जाणा 

हांब देवाक भियोन सांगता, म्हाज्या तोंडातल्यान एकय लटके 
उतर भायर सरुना. हांव फकत देवाची याद काडटालो 

पोत्तीय फोट मात्ताय (रागान) हांवेन मुग्या कानानी तूं कातार 
म्हण्टोना आयकोलां 

मानादीक सायबा, जेजूच्या उगडासाक तुमी जशीं लादिना म्हण्टात 

तेजेखातीर प्रार्थना करतात तशें म्हाजेपरी हांव गुणगुणत देवाच्या 
पुण्य वावराचो उगडास काडटालो. 


; -सोजमोलो, सोजमोलो, म्होणजे तूं त्या फोटींग देवाचें नांव घेवन 


तेजेखातीर गायन कोत्तालो. फुकोट! सोगलें फुकोट!! आरे 
पिशा, कोणाखातीर गायताय तूं? त्या वोयल्या देवाखातीर ? 
आसाय तो थिंगां? दिसताय तुमकां? पोळोयला कोणेन? 
सायबा, देव सगळ्याक आसता. पुणून तो आमकां दिसना. 
तुमच्याय आंगांत एक देव आसा. तसो प्रत्येकाच्या आंगांत एक 
देव आसता. पुणून तो आमकां दिसना. कारण तेका पळोवपाक 
जाय ती दिव्य नदर आमचेकडेन ना: ती मेळयतले जाल्यार 
खरेपणान तेजी भक्ती करुंक जाय. 
आमच्या आत्म्याचे नातें तेजे साबळेकडेन जोडूंक जाय. खऱ्या 
अर्थान तेजो चाकर जावंक जाय. 
ओज्य पिशा, तूं कितें उलोयताय तें तुकां तोरी गोमलाय मुरे ? 
हांव इतलेंच सांगतालो, ह्या संवसारांत देव आसा. पुणून तेका 
वळखून पळोवपाची आमचेकडेन शक्त ना. 

P+ 

शोक्त ना? आरे पिशा, तुगे शाणेपोणांचो शेर्माव तूं मुकां सांगो 


नाका. हांव कोण तो जाणाय मुरे? पिकेन, तुगे ती पिशेपोणां 


बोचोन तुग्या पिशा लोकांक सांग. बोरे आयकोतले. 

सायबा, तुमच्या सारक्या व्हड अधिकारी लोकांक म्हज्यासारको 
दळडिरो कसलो शेर्माव सांगतलो ? 

देवाचे उर्बे-दयेन जें जिबेर येयलें तें उलयलो : 

ओशें ? येदो व्हडलो देवाचो भोगोत तूं? 


भक्त न्हू. पुणून देवाच्या उगडासान व्याकूळ जावपी एक सादो . 


मनीस. । 

फुंयच्या देवाचो उगडास येताय रे तुकां. त्या गोणेसाचो? आरे, 
तुमी ताका देड दीस कुरकुटांत पुजेक लावन उदकांत बुडोयतात. 
तेगे हालहाल कोत्तात. मागीर तो तुमकां केसो पावतोलो ? तुमी 
तेगे कोत्ताय म्हण तुमगेलेय तो हाल कोत्तोलोच. 

अशें केन्नाच जांवचेना ? 

कितें जांवचेना मुण्टाय रे तूं? चोय, पुराय इंडियाचेर ब्रिटीश राज्य 
कोत्ताय आनी तुमग्या गोंयाचेर आमगे सोत्ता चोलताय. मागीर 
तुमकां पावपी देव खूंय गेलो तर? | 

तौ देवाची इत्सा. देवाच्या अधिकाराचो संबंध मेळत थंय लावचो 
न्हय. 

च्ये! देवाचौ पुजा कोच्ची पोडटाय म्हूण ताका उदकांत बुडोयताय 
आनी वेल्यान येशें उलोयताय ? 

सायबा, देवाक उदकांत बुडोवपापाटल्यान एक व्हड शास्त्र आसा. 
शास्त्र! देवाक उदकांत बुडोबपाक शास्त्र लागोता ? 

हय. तेवूंय एक देवस्पणांतलेंच सत्य. आमगेर सोयरो जावन 
येयल्ल्या देवाक भक्तिभावान निरोप दिवपाफाटलें तें एक तत्व. 


देवाक जें मानवता तेंच आमी करपाक जाय. आतां पळयात, ` 


हाती-पायंक खिळे मारुन खुरसाक हुमकळयल्ल्या तुमच्या जेजूची 
अवस्था किदें म्हणपाची? तिका किदें हिणसावणी म्हणपाची > 

काय देवाचो अपमान ? तशें निखालच ना. ती एक देवाची समाधिस्त 
अवस्था. ते अवस्थेतूंय तो खोशी आसूं. आमकां असो उगडास.. 
करुन दिवपाक की, बाबानो, आपूण कसलेय परिस्थितीत आनी 


. खंयूं आसू. भक्तांच्या उल्याक धांवन येवपाक सदांच तयार आसतलो. 


पुणून तुमी गोणेसाक किद्याक बुडयतात तर 2 

गणपतीक आमी बुडयनात तर तेजे भक्तिभावान विसर्जन करतात 
शिवाय वर्सुयभर आपल्याक घेवन नाचप तेका बरें दिसचेना. हो 
संवसार फुलोबपाची-फळोवपाची, चलोवपाची जापसालदारको 
मनशाची देव फकत धीर दिवपाक आसा. 

च्ये! च्ये! च्ये। हें सोगलें देवूच कोत्ता. मनशाच्या हातांत कांय 
ना. fn 
तरी लेगीत सायबा, चितूंन पळयात. मनीस आपल्या सुखाखातीर 
किर्देय करता. मनाक शांती-समाधान मेळचें म्हण बच्यो-वायट 
चाली-रिती लावन घेतल्या. आनी आपणाक खुशालकाय मेळची 
म्हण तो दुसऱ्याचो खून लेगीत करता. मागीर हांगा देवाची इत्सा 
खंय उरली ? म 

म्हणजे, आयती सुखां मेळोवपाक तो देवाच्या नांवाचो आलाशिरो 
घेताय ओशेंच मुरे 

हय. निमाणें आपल्याच मनाक फटोवन आनी देवाचें नांव मुकार 
करुन नागोवणेचो धंदो करपाक लागल्यात. 

सारकें. एकटो दुसच्याक फोटोयता, दुसच्यो तिसऱ्याची सुखां. 
भोगृंक सोदता, तिसरी चोबथ्याचेर शेक गाजोबंत जोपता आनी 
तुमच्यासारके दोळडिरे देवांगे सेवा कोच्ची पोडटाय म्हूण ताका 
उदकांत बुडोयताय 

सायबा. थोड्या काळाखातीर पुजेक लायल्ल्या देवतेचे विसर्जन 
करपाची एक रीत आसा. आनी तशी सदां पुजा करपाक घरांत 
हेर देव पुजेक लायल्ले आसतातूच 

तोरी लेगीत आमचो जेजू, सोगळ्यांत व्हड देव. उपरांत बाकिचे 

: जेजू ख्रिस्त एक देवाचो पूत. 
: होय. जेजू त्या सर्गिच्या प्रोभूचो पूत. मोनशाक बोरी शिकवण 


दिवपाक हे धोतोरेचेर येयलोलो. 


: हय. जेजू त्या परम प्रभूचो पूत आनी गणपतीय त्या शिवशक्तीचो 
` पूत. म्हणल्यार दोगय त्या परमशक्तीचे, त्या एकाच परम पित्याचे 


सुपूत. 


: म्होणजे गोणेस आनी जेजू भाव-भाव, ओशेंच मुरे ? 
: सादारण तशेंच. जे दोगय एकेच सुवातेर बसून आपल्या तिर्थरुपाच्या 


पवित्र वावराक हातभार लायता आसतले. | 


: आनी हेर धोर्मातले देव हेवूय तांचे भावूच मुरे? 
: धर्म म्हणल्यार तरी किदे. मनशाक मनिसपणान चलपाक लावपी 


तो एक कासरो. खंयचोय धर्म वायट मार्गान वचपाक सांगना. 
प्रत्येक धर्माची एकूच शिकवण. सत्य, न्याय आनी नितची चलणूक 
दवरप, आनी शांतिकायेन रावन हेरांकय सवस्तकायेन जगूंक 


` दिवप. पाप करतल्याक नरक आनी पुण्य करतल्याक सर्ग. हीच 


प्रत्येक धर्माची शिकवण. 

हंद्म पिकेन, तूं उलोयता तातूंत म्हांका थोडें-भोब सोत दिसोता. 
सोगल्यांचो देव एकूच ओशें तूं मुण्टाय मुरे, जाल्यार तें सोत. देव 
एक, मोनशागे जात एक आनी पुराय धोर्मूय एकूच, मोनिसपोणाचो ! 


ः हय. पुणून आमचे गरजे प्रमाण आमी तेजे वाटे केल्या. 
: वाटे केल्यात आमच्या सुवार्थाखातीर ! आनी तुमी कोंकण्यानी 


तर ताजे जाती - काती पोरमाण कुडके केल्यात आनी आपापलो 
वाटो बोंदिस्त कोन्न दोबोरला. देखून मुण्टा, मोनीस आपलो धोर्म 


विसोरला. मागीर तो देवाक तरी केसो ओवखतलो ? 


आयज आमच्या दोळ्यांचेर मद, माया, तिडक ह्या असल्या वायट 
विकारांची साय दाटल्या ती पवित्र गिन्यानी दोळ्यानी पयस . 
करुंक जाय. तेन्नाच हो संवसार निर्मुपा पाटलें देवाच्या कार्याचे 
म्हत्व आनी तत्व आमकां होलमतलें. 


शितळ गंगेचें लहार | २४ 


"STN PNET 


रामगो 


पिटर 


रामगो 


_ सगूण 


सारके उलयलो. पिकेन वेदोळच्या तुज्या गायनानचे खोरेंपण 
म्हाकां आतां सोजमोले. तेशें तुगें उलोप म्हाकां गोमतालें. पुण 
म्होळे, तुजी पोरिक्षा करुया. आहाय, बरो शिटूक आहाय तूं. 
माय-पायचें नांव वोयर काडटेलो. बोरे आतां वेदोळचें पोरी आनीक 
एक गायन म्होण चोया. 
सायबा, पळोवया कशें जमता तें. 
-पद- 
तरातरांची रुपां घेवन धर्तरेर येता 
मनीस धर्माची याद दिवन निरोप घेता 
एक वचनी राम जावन दैत्य सोपयता, 
कृष्ण अवतार घेवन धर्म शिकयता. 
(आनी) पवित्र मॅरीचो जेजू शांती फाकयता. 

व्वा! पिकेन म्हाकां मानवले तुर्दे गायन 
तोरातोरांची रुपां घेवन धोतोरेर येताय 
मोनीस धोर्माची याद दिवन निरोप घेताय. | 
खोऱ्यानीच मानवलें. बोरें रे, पिकेन, मेबचें केन्नाय. मुकां मात्शे 
त्या मोधू भाटकारागेर वोचोन येबंक जाय. राती केसलें बोरे कास 
केलां मृण रोकाद धाडिला. बोरें ऑब्रिगाद. 
देवा, तूं म्हाकां नव्या - नव्या रुपांनी भेटून तुजे सेवेची म्हाजी 
वान्सा - उर्बा वाडयता. तुज्या लाख - लाख रुपांच्या लाख - 
लाख पायांचेर म्हाज्या उतरांची फुलां पडू आनी म्हाजे आंग 


'तुजेखातीरूंच झरुं. 


कणाकणांत तुजें रुप दिसता इश्वरा 

सरभोबतण परमळान भल्ल्यारे शंकरा 

(आयिल्लो तसो गायत वता) 

(थोड्या बगतान घाडीदादाचो पूत, सगूण आपल्या सात - आठ 
वसाँच्या पुताक, कृष्णाक खांदार मारुन ताकतिकेन घेवन येता. 


तो दुर्येत आसा.) 


पाव रे म्हाज्या कुळाच्या देवा, पाव गे माये शांतादुगे. म्हाज्या 
करर 


कृष्णा 
सगूण 


भट 
घाडी 
भट 


घाडी 


भट 


घाडी 


भट 
घाडी 


भट 
घाडी 


` पुताक मात्सो बरो कर. हांव तुमचे उपकार केन्नाच विसरचोना. 
'म्हाज्या काळजाचो कुडको तो. सकाळी म्हाज्या दादान पुताक | | 
विबूत लायल्लें, देवाक सांगणें केल्लें. पुणून कांयच उपेग जालोना. | 
हेर लोकांची देवस्पणां करुन कामां करपी म्हाज्या बापायनूय | 
लायल्ल्या विबूतान आजून कसो गूण दाखोवना काय म्हण्टा? | 


आतां तेका कसोय करुन फोंडेच्या वैजाकडेन व्हरपाक जाय 
देवा आतां तूंच पाव. कृष्णा, बाबल मात्सो सकयल देव आं. हात 
वळ्ळ्या. (तो देवता. पुणून जाम जावन थंयच बसता.) 

बाबो, बाबो म्हाकां किदे जाता.......... 





ना ना. कांयच जांवचेना पृता, तुकां कांयच जावचेना. आमी 


आतां रोखडेच व्हडल्या वैजाकडेन पावतले. (वता.) 

(थोड्या वगतान घाडीदाद आनी भटमाम येतात.) 

आंद, आतां कश्यो मनाक जाय तश्योच गजाली घडपाक लागल्यो. 
पुणून भटमाम, हेची सुरवात हांबेन केल्ली आं! 

ती कशी? 

कशी? कशी म्हणून आनी किदें विचारता? वासूक रामग्याआड 
पयली फितोवपी हांव. आतां तो पाड्याखातीर तेका सतयल्याबगर 
कसोच रावचेना. 

आनी आयज मधू भांटकारागेर काब, पिटर गेला म्हण आयकलां. 
ताका मधूबाब “बरेंच घालून” त्या रामग्याक सारकी बुध्द 
शिकयतलो. 

आतां गांवच्या लोकांकय तेज्याआड इल्ले - इल्ले फितोबया. 
मागीर पळय तेजेच लोक तेका कशे धांवडावन घालता ते. 
किर्देय जांब, ते अवदशेच्या त्रासांतल्यान बाटावपाचे. 

हय तर. त्याशिवाय काय आमी आमचें पोट बरेभाशेन भरपाक 
शकतलें ? 

आरे, तें बरें आसा. पुणून ह्या लोकांक कशें घुंबडाबपाचे ? 

हय मरे. तीच तर एक मोठी अडचण जावन पडल्या. 


शितळ गंगेचे ल्हार कक 

_ घाडी 


घाडी 
घाडी 
घाडी 
घाडी 


घाडी 


घाडी 


घाडी 


अडचण आनी आमकां ? 

तशी अडचण न्हू. पुणून लोकांक आमचें सांगणें पटपाक जाय 
आरे, कसलोतरी उपाय येवजतलो. मात्शे चीत. 

हांब किदें म्हणटा. फाल्या आमीच सोडलेले सोरोप परत आमचेच 
फाटीक लागपाक जायना. | 
म्हणजे आमची हीं बोडकां लिपूच कलमेली रे? 

हांब तशें म्हणना. पुणून वगीच... 

आरे, ह्या तकल्यांनी मोठी मोठी झुंजा लायल्यां तशी सोपयल्या, 
मागीर ही कसली लडाय ? | 

आरे, ही लडाय आमचे प्रतिष्ठेची. ती जिकपाकूच जाय. 


: हय मर, जालें काम. 


तशें जाल्यार बऱ्या बावराक वगत किद्याक? 

म्हजे नदरेमुकार एक बरी चाल आसा. 

मागीर सांग मरे. 

यो सांगता. (कानांत फुतफुतता. पटोवन सांगता) 

आवयस ! भटमाम, तुजी तकली मात बरीच धांवता आं! 
घाडीदाद, (हासत) आतां आमी फकत वावराक लागपाचे 
चल चल. वगत नाका. रांदनीर आंदन दवरिल्लेंच आसा. फकत 
चुलींत उजो पेटोबपाचो. 

हयवय. गांव शिजत रावुंदी. 

म्हणजे आमी भायल्याभायर सवळ्यान सुटले. 

आतां कसो उलयलो. घाडींदाद, दुखनासतना काटो काडप म्हण्टा, 
तीं ही पळय असली गजाल. 

बरें, आतां हांगाच गजाली मारपाच्यो काय बावराक लागपाचें ? 
अर्थात, बावराक लागपाचे. थंय मधूबाबाक आपल्या कामाक 


लागुनी. आनी आमी... 


आमच्या वावराक लागुया... (दोगय हासत वता.) 


(अंक ९ लो सोपता) 


अंक दुसरो 
देखाव - १ लो 


(थळ : मधूभाटकाराल्या घराची पडवी. पड्डो उगडटा तेन्ना मधूलो वावराडी 


सुकडो 


तोंडान उलोवपाची गजाल न्हू ही. आनी उलयतलो तरी किदें? . 
आमी वगीच किद्याक आमच्या तोंडान उलोबन आमचें तोंड 
फोडून घेवया. गांवांत लोक उलयता तितलें उलोवं. ह्या कानान 
आयकुपाचे आनी ह्या कानान सोडून दिवपाचें. शी: शीः शीः 
किदे म्हण लोकांचेर सांबार येयला. कोण कोणाची लज, मान, 
मुरवत सांबाळीनासताना मेळत तें करतात. त्या देवचार कशा 
पाकल्यांचो लेगीत भ॑य दिसना. आपले तोंडाचे खाजिखातीर 
चोरतात तें बरें आसा. पुणून लोकांचे अब्रुचेर हे किद्याक हात 
घालतात ?... आरे हांव म्हण्टां, हेणेन तरी आपलो पांवडो वळखुपाचो 
न्हू. हेंजे पयली मोल कुस्कुटाचें. आनी हो किदे काय म्हणल्यार 
एका भाटकाराच्या चेडवाचेर हात घालता ! केदो मद हो | अशी 
हो पिशेपणाची सवंगा घेवन गांवांत किदें किदें करता म्हण देव 
जाणा. पृणून नांबां मात घेता, मोठ्या - मोठ्या देवांची. अशी 
तवनासपणां करतना जीब कशी झड़ना काय म्हण्टां. श्ये-श्ये। . 
असलें उलोवप म्हणल्यारुच आंगार पातक ओडून घेवप. तोंड 
धापून बग्गी रावल्लें बरें. हांव एक बाबराडी तोय ह्या कडक 
भाटकाराचो. आनी तें चेडू तरी कोणाचें आमच्याच भाटकाराचें. 
अशे उलयता म्हण कळत जाल्यार आमकां मात जीब होगडावची 
पडटली. देवा, किदें हो तुजो संवसार. 
-पद- 
मनीसपण जालां काबार, लोकांचेर मातला सांवार, 
देवा भ॑य ना कोणाक, जाल्या सगले देवचार, 

मीरा 


मीरा 


सुकडो 


मीरा 


देवळांत दिसता वखळ, गांवार पडला दुकळ 


जिणें जालां आकळ - पोकळ, देवा तूंच घे रे भार. 


(भितरल्यान) सुकड्या, ये सुकड्या. . 
येयलो, येयलो बाय. | 
(येता) सुकड्या, तुकां हांवेन पुस्तकां हाडपाक लायल्ली. तीं . 
तुवेन हाडली ? | | 

बाय, म्हाकां त्या मास्तरागेर बचपाकूच मेळुना. भाटकारान म्हाका 
शेतांत उदक पळोबपाक धाडलेलो न्हू. 

याद आसा मरे तुकां कसली पुस्तकां ती? 

हय बाय, रामाचें आनी क्रिष्णाचें. 

म्हणजे रामायण आनी महाभारत. त्याभायर आनी कसलीय 
देवाची पुस्तकां आसल्यार हाड. वाचून जातकच रोखडीच धाडून 
दितलें म्हण सांग. 

बरें बाय. तुकां म्हणल्यार तो रोखडीच काडून दितलो. 

पुणून तूं मात बेगीन वचोन यो. 

बरें बाय. भाटकार येतकच रोखडोच वयतां. अंद्य बाय, विचारता 
म्हण रागार जांब नाका आं. किदें आसता गो ह्या पुस्तकांनी ? 

ह्या पुस्तकांनी सगळें आसता. देवांच्यो बच्यो बच्यो काणयो. बरी 
_ बरी पदां. देवांच्या अवलारांच्यो आनी भक्तांच्यो कथा. बरे 
गिन्यान आनी भक्ती करपाबिशी म्हायती आसता. 

तुकां कशें कळळें ? 

आरे, हांबेन वाचलां म्हणून सांगतां... अशें तोंड उक्ते करुन किदें 
पळयता? म्हाकां आयज पुस्तकां जाय म्हणजे जायच समजलो 
मरे. 

बाय, म्हाकां मात मागीर देवाच्यो काणयो आनी भक्ती कशी 
करपाची ती सांग आं. .. 

आरे; भक्ती करपाक कोणाक शिकोवचें लागना. तुवेन त्या रामग्याक 
पळयला मरे. | | 

सुकडो 


मीरा 
सुकडो 
मीरा 
सुकडो 

सुकडो ? 
`: पिसाट! आरे तो तर खरो देवाचो भक्त 


नांव घेव नाकां त्या पिसाटाचें 


बाय, तो भक्त बिक्त कोण न्हू. ती तर एक अवदसा, हें आतां तुकां 
कळळांच आसतलें 
आरे, हांब ताका एक फावट मेळळां म्हणून तर सांगता. 

म्हाकां सांगपाची कांयच गरज ना. बाय, तूं म्हणून तेजे सुवादितल्यान 
सुटले. आनी कोणय आसता जाल्यार तेका तो पिसुड्टलोच 
आसलो. 

आरे, तूं किदें उलयतां ! हांब तुकां सांगता नहीं तो एक बरो संत 
मनीस म्हण | 

बाय, असोच पयली तो संत जावन भोबता खंय आनी मागीर संद 
पळोवन कोणायचेर हात घालता. 

म्हणजें अशें कोणाचेर... 


'आनी कोणाचेर हात घातला तें म्हाकां खबर ना. पुणून आतां हेंच 


पळय, तूं येद्या व्हडल्या भाटकाराली धू..... तरीय तेणेन तुकां 
हात लायलोच ! 

किदे म्हाकां हात लायलो > कोणे रामग्यान | 

बाय, तुवेन जरी लिपयलें, तरी आयज हें सगळ्या गांबांक कळळां. 
गांवांक कळळां ? किदे ? 

बाय, तुवेन भिवपाची मात्तूय गरज ना. तेका ह्या गांवांतल्यान 
नाच्च करपाची तयारी चल्ल्या 

किदे? | 

हय बाय. असली अबदसा गांबांत दवरल्यार लोकाल्या बायल 
भुरग्यांची मागीर धडगत ना. 

आरे, पुणून त्या रामग्यान अशें केलां तरी किर्दे? 

बाय, आतां बयल्यान हें तूं म्हाकांच चिचारता. 

आरे पुणून तूं कसली गजाल उलयता? 


शितळ गंगेचें ल्हार हि” 





बाय, सगळें तुजेचखातीर घडलां, आनी वयल्यान हांव किदें 
सांगू? 

आरे देवाच्यान, म्हाकां कांयच खबर ना. किदै घडलां म्हण्टा तूं. 
रामग्यान... तुजेर ती... आगळीक केली... म्हण्टा न्हू... 
आगळीक? म्हजेर ?... केन्ना केली? 

पळय, हें आनी तूं वयल्यान म्हाकांच विचारता. 

(तापत) आरे, पुणून ताणेन कसली आगळीक केली ती तरी सांग 
मरे. आनी ही फटकिरेपणां तुकां कोणे सांगली? 

बाय, आयज हें सगळो गांव उलयता न्हू. तुजेर रामग्यान आगळीक 
करपाक हात घातलेलो म्हणून. 

तुजी तकली सारकी आसा मरे? 

हय बाय, म्हणुनूच गांवांन तेका ख्यास्त करपाची थारायल्या. 
लोकांक लागलां पिशें. आरे, जो म्हजेकडेन सारको उलयलो 
लेगीत ना, तो म्हाकां हात तरी केन्ना लायतलो ? 

मागीर, लोक वगीच उलयतात ? 

लोक पिसवल्यात. नाजाल्यार कोणायची तरी हीं नाटकां आसतली. 
म्हणजे ? 

आरे, तशें कांयच घडुना. हें कोणेंतरी ताजें नांच घाणोवपाखातीर 
केलां आसतलें. 

तशें जाल्यार, गांवांत कोणेतरी तेचो दुस्मान आसचो पडलो. 
ताजो पत्तो लावपाचें काम तुजे. 

पुणून बाय... 

पुस्तकां मागीर हाडल्यार जाता. 

बरें बाय, पळयता. 

(भितरल्यान) सुकड्या, आरे आजून हांगाच आसा काय किदे 
रे? | 

ना भाटकार. आतांच शेतांतल्यान येयला. 

(भायल्यान येता) सुकड्या, त्या कबाथ्यांक उदक लायलें तुर्वे ? 


देर 


मीरा 


भाटकार, हो पव्ठय आतां थंयच वयता 


चल, चल. बेगीन चल. कळाव करुं नाका 
हय, हय. चल्लों भाटकार (गडबडीन वता) 


बाय मीरा, तूं हांगा किदें करता? ह्या असल्या कुस्कुटासमान 

लोकांक लागी करुंक फावना. मागीर ते माथ्यार चड्टात. 
(बग्गी) पन तह 

आगो, अशें वगी किद्याक तूं? तुवेन ही गजाल जर म्हाकां पयली 

सांगिल्ली, जाल्यार हांव ताजें कुडके करुन नाच्च करतां आशिल्लो. 

म्हाकां सारको बळखुना तो आजून. त्या खातीर तुकां सांगता, ह्या 

लोकांक फकत कामापुरतेंच लागीं करपाचे, आनी काम जातकच 

कोयर कशे पयसाबपाचें. 

बाबा, तुमी अशें किद्याक उलयतात ? पयलींच म्हजी हांगा तकली 

बेजार जाल्ली आसा. 

तकली बेजार जातलीच. म्हजीय तकली पिकार जाल्या. च्ये ! 

हें गांवभर जांवच्यापयली किदेंयतरी उपाय जावंक जाय आसलो. 

बाबा, कसली गजाल म्हण्टात तुमी ? 

आनी कसली ? हांब म्हण्टां त्या रामग्याक तुकां हात लावपायितली 

कापास्ताद जालीच कशी ? 

ताणेंन म्हाकां हात लायलो म्हणून तुमकां कोणें सांगलें ? 

अशें गांवार उलयता म्हण म्हाकां कोणेतरी सांगलां. 

रामग्यान म्हाकां हात लायतना कोणें पळयल्लें खंय ? 


: ते हांव नकळं. पुणून लोक अशें लिपयत - लिपयत उलयता 


(रागान) आगो, इतली हिम्मत खंयच्या पाखल्याचे कुडींत ना. थंय 
ह्या पिसाटाची... 

(ताजी उतरां तोडीत) बाबा, मात्शे वगी रावात पळोवया. 
आगो, हांव ताका माल्लेबगर कसोच बगी रावपाचो ना. म्हजे 
मात्शें आर्म हाड पळोवया. 


शितळ गंगेचे लहार ३२ 


मीरा 


मीरा 


मीरा 


बाबा, तुमी म्हण्टा तशें तार्णेन कांयच करुना. . 

म्हणजे ? 

बाबा, पयर हांबेन ताका गायतना पळयल्लो तितलोच. ताजे 
उपरांत तो म्हाकां केन्ना दिसुकूच ना. मागीर हात केन्ना लायतलो ? 
मागीर, तुजेर आगळीक केली म्हण्टा ती गजाल? 

सामकी फट | कोणेनतरी ही बगलटां घडयल्यां. 

किदें। म्हजे चलयेविशी अशीं बगलटां? कोणाची इतली कापाज 
जाली म्हज्या पायांर पांय दवरपाची ? 

कुड्ड्या गजालींचेर भसवंसो दवरता म्हणून हो परिणाम. 
आतां कोणेन ही नाटकां रचल्या ताचो सोक्ष-मोक्ष लायल्या बगर 
म्हजी ताकद किदें म्हण्टा ती लोकांक कळपाची ना. (आपले 
पुडबें सांबाळीत मधू नेटान भायर सरता.) 

बाबा, बाबा, आयकात....... हं! ह्या खेडबळ लोकांक नाका 
जाल्ल्यो राटावळी चड लागता. लोकांच्या अब्रूचे तर तांका पडुंकूच 
ना. हांव मुंबय आशिल्लें तेंच बरें आशिल्ले. कोणाची कटकट 
नाशिल्ली. 

(येता) बाय, भाटकार गेलो? हांब अचळंय वचून गांवांर किदे 
चल्लां तें पळोबन येतां. आनी हे नाटक कोणे घडयलां तैय 
पळयता. 

(बेजारुन) तूं मात्सो वगी राब पळोवया. 

पुणून बाय... 

चल, तुकां जाय तें कर. 

हांव वाड्यार गेला म्हण भाटकाराक मात सांगू नाका आं! 
असोच वयता आनी भायल्याभायर येतां (वता). 

सगळे तसलेच, खेडवळ. पुणून उक्त्या काळजाचे आनी सदभावार्थी 
म्हणून हांचेकडेन दीस काडपाचे. तरीय कांय कोल्या कास्ताचे 
लोक आसाच. कोणाचें बरें जाल्लें हांच्यानी पळोवंक जायना. 
हांच्या दोळ्यांनी फुलां कशी पडनात काय म्हण्टा. पाड पडिल्ले. 

(भितरल्यान) मधूबाब, ओ, मधूबाब | प्री 
(भितरल्यान) भाटकार आसा व्हय घरांत? (भायरसून दोगर 
येतात आनी मीराक बारीक पळयत रावतात.) i 
कोण, भाटकाराली धूब, मीरा ! | 
आं! मीरा !! लोक उलयतात ती गजाल मात फट न्हू आं!. 
(तिडकून) कसली गजाल? ' 
न्हू... तूं खंय दिसपाक राजकुंवरी कशी दिसता. 

आरे घाडीदाद, मागीर धूब कोणाली? मधूबाबाली. 
तें जालेंच. पुणून सद्या भाटकार खंय दिश्टी पडना. भितर आसल्यार 
तेका सांग, भटमाम आनी घाडीदाद मेळूंक येयल्यात म्हण. 

.. घडये भाटांत नदर मारपाक गेला आसतलो. 
बाय, भाटकार आसा घरांत? काय भायर सरला. 
किद्याक ते? 
तशें सरळ सांगचेच जाल्यार... म्हणजे... लोकांची तोंडा आमच्यानी 
धांपू नजो. म्हणून भाटकाराक मात्शें... 
तेंच करपाक गेल्यात ते. 
किदे ? (खोशयेन) आर्म बी घेवन गेला न्हू! 

आर्म जायच! किद्याक, तसो तो एकटो ना. गांवचे थोडे लोकय 
ताजे फाटल्यान आसा. 
हयतर. लोकांक फुकटांत पावपी वैज, सादू न्हू तो 
सादूच तो! वगीच कोणे दोळेफुटक्यानी ताजेर बगलटां घातल्यां 
आनी वेल्यान म्हजेंय नांव पिड्ड्यार केलां 
म्हणजे गो बाय? (दुबावता). 
गांवभर जाल्ली गजाल तुकां फट म्हणपाची आसा? 

असले फटकिरे गजालीचेर कोण विस्वास दवरतलो ? 

(दोगय एकामेकाक आबूज जावन पळयताल). 

(सांबाळीत) नही! हांव तशें म्हणना. गजाल फट जांव येता. 


शितळ गंगेचे लहार Fe 

फट म्हणजे? फटूच ती. कोणेतरी दोळे फुटक्यानी ती बळयां 
घडयल्या. | | 
गजाल घडोबं वा फट आसूं. पुणून गांबांत जो अब्रुचो मांड 
पातळळा तो पळयल्यार गजाल घडली किर्दे आनी घडुना किदे, 
दोनय सारकेंच. 

हयवय, हें मात सारकें. सद्या गांबांन रामग्याक गुन्यांबकारी 
थारायला. तेन्ना ताका ख्यास्त ही जावपाकूच जाय. 

कसलोच गुन्यांव नाशिल्ल्या मनशाक ख्यास्त करपी कसले तुमी 
मनीस? आनी देवळांत रावन लोकांची देवस्पणां किदें करतले ते 
कळिल्लेंच आसा. 

आगो, तें तर आमचें कामूच. देवाखातीर आनी लोकांखातीर तें 

आमकां करचेंच पड्टा. आनी अश्या पिसांटांक गांबातल्यान 

धांबडोबपाक आमी मुकार सरल्या तें लोकांच्या बऱ्याखातीरुच. 

रामग्याक पिसो थोरोबप्यानी पयली आपल्यो तकल्यो तपासून 

घेवच्यो. कारण बऱ्या मनशाक पिसो थारावपी पयली पिशे आसतले. 

किदें? म्हणजे तुकां, आमी पिशे म्हणपाचे आसा? 

बाय, तूं आजून आमकां सारके वळखुना. 

तुमकां हांव सारके बळखना जायत, पुणून तुमच्याविशीं हांवेन 

जायतें आयकलां. (दोगय दुबाबता). 

(सांबाळीत) तशें आमी ताका जिवानशी मार म्हणना. पुणून 

ताका ख्यास्त ही जावपाकूच जाय. नाजाल्यार लोकांक भ॑य 

म्हण्टा तो उरचोना. 


: हांबय तेंच म्हण्टा. तीच तर गजाल करपाक आमी भाटकाराकडेन 


येयल्ले. 

हय. वगीच लोकांच्या तोंडात अब्रुचे भाणशिरे घोळयत दवरच्या 
परस, गजाल धपक्याभितर सोपोवपाची. 

तेंच करपाक बाबा भायर सरल्या. ही गजाल घडोवपाक कोणाचो 
हात आसा, ताजो हात आनी तकली मारपाकूच तें गावांत गेल्या. 

किर्दे? तकली कातरपाक ! कोणाची म्हटलें? (भिला). | 
ही बगलटां घडयतल्याची ! (नेटान घरांन बता). हः 
भटमाम, तें किदें उलोवन गेलें तें आयकलें तुर्वे 2 

आयकलें. पुणून आतां अशें हात - पांय गळोबन उपकाराचें ना. 
कसलोय तरी हाचेर उपाय काडचोच पड्टलो. 


: : आतां आनी कसलो उपाय गाठीक उरला? एकु उपाय केल्लो तो 


गळाक लागपाची पाळी येयल्या. 

घाडीदाद, भिवपाची गरज ना. ही तकली किदें नाल्लाचें बोंड 
कशे दिसलें तुका? 

तसो हांव लिपूच भियोना रे. म्हजे तकलेंत कांयच शिजना म्हणून 
आबूज मात जालां. आतां तुजे तकलेत किर्देय पिकलां जाल्यार 
कळुनाका म्हाकां | 

हांगा यो सांगता. (ताज्या कानान फुतफुतता) समजलो मरे. हें 
आतां आंमी अशें करपाचें. 

किदेंय सांग भटमाम, तुजें बुध्दीची धार सामकी तरसादी परस 
खर आसा. हें आनी सांगपाक नाकां. 

घाडीदाद, आतां आमी एक करुया. हांगाच राबन मधूबाबाची वाट 
पळोबया आनी आमची वाट मेकळी करुया. 

हय तर. भाटकाराच्या तापलेल्या कायलाट्यार आमी आमच्योच 
भाकऱ्यो भाजून घेवया. 

कोण तरी येतासो दिसता. सादूर राव. 

(तिडकोन उलयत येता) सगळ्यांक मद माल्ला. ह्या लोकांक 
खांवक जेवंक घालपांचें हांबेन, वेळां काळार पावपाचें हांबेन. 
आनी किदें काय म्हळ्यार विचारिल्ली गजाल आपल्याक खबर 
ना? लोकाल्यो गजाली उलोबंक मात बरें कळटा ? 


मधूबाब, मधूबाब. आमी आसतना तुमकां चिता करपाची गरज 
ना. 

तुमी म्हणून खंयचे. तुमीय तातुंतलेच ! 

भाटकार, भाटकार मात्शें... मात्शें थंडसएेन घेवया. : 

आतां आनी किदें थंडसाणेन घेवपाचें उरलां? ह्यो नाकाजाल्ल्यो 
राटाबळी घडोवन गांवभर कोणेन केल्यो रे ? 

हांवेन... हांवेन न्हू भाटकार ! 

मागीर कोणेन तर ? 

तेंच तर सांगपाक आयल्यात आमी... 

तूं फकत म्हकां ताजें नांव सांग. समतेच ताजे कुडके करिना 
जाल्यार, मधू म्हण नांव लावचोना. (घाडी आंबडे गिळटा). 
रामगो. 

किदें, रामगो ? 

हयवय. रामग्यानूच केल्या ही सगळी नाटकां. 

रामगो, रामगो !.. पुणून तुमकां कशें कळळे ? 

सोता रामग्यानूच पयली आमकां सांगिल्ली ही गजाल. 

आनी तुमी गांवभर घातली ! 

आमी न्हू भाटकार. तोच आपल्या तोंडांन सगळ्यांक सांगत सुटला. 
आमी जायतो समजायलो, तरीय... 

आतां त्या रामग्याची बिटकी नाच केलेबगर रावचोना. आगो, हे 
तें म्हजें मात्शें आर्म हाड पळोबया. 


(नेटान येता.) बाबा, बाबा. हांब सांगता. तें तरी आयकात. 


हातूंत रामग्याचो इल्लोय गुन्याव ना. हैं काम कोणेतरी भलत्यानीच 
केलां. (भटा-घाड्याक दुबावान पळयता.) 

भटमाम, आमी हांगच्यान गेल्यार बरे. 

(घुस्पटत) हय तर... अं... मधूबाब आमी आसाच तुजेवांगडा. 
आमकां फकत रकाद धाडल्यार पुरो. 

हयवय. आमी आसाच तुजेपाटल्यान. (दोगय, गडबडत वता). 
(बेजारुन) हं! ह्या लोकांमुकार उपाय ना. हांका कितलेय खावयल्यार 
लेगीत वेल्यान पानारच थुकतले. (नेटान घरांत वता.) 

मीरा देवा हांव जाणां, रामग्याचो हातूंत कांयच गुन्यांव ना. ताचेर ह्या 
राकेसानी बळ्यां बगलटां घातल्यांत. देवा, ताका ह्या संकश्टांतल्यान 


कसोय करुन वाटय | पि ग 
-पद- होताच] | 
देवांच्या रे देवा, श्री महादेवा, Sn 
धांव पाव आतां, वाटय त्या सावा, ऽ 
पडला तुजो भक्त वागा हातांत त 
कर ताका मुक्त, सोपय चिता क 
सोडय त्या भावा, तूच देवा ।। 
(घरांत वता. इल्लो इल्लो काळोख जाता.) : ८ 
22320 55 6 RR ग्रे 05 ०७०2 ७ 
देखाव - २ रो 


(थळ : गांवची शीम) 
सुकडो : (आपले भितर) गांबांत पयरच्यान जी गजाल शिजता. ती कशी 
शिजता तें पळयत जाल्यार, ही सगळी नाटकां घडोबपा फाटल्यान 
त्या भटमामाची आनी घाडीदादाचीच तकली आसपाक जायें 
कशी दिसता. वगीच त्या बाबड्या रामग्याक मात फासार चडोबपाक _ 
लोक मुकार सरल्या. पुणून ह्या रामग्यानय तेंचें किदेतरी वायट 
येवजिलां आसतलें, वगीच काय कोण दुसऱ्याचे वाटेक बयता. 
पद 
दुबावाचें भूत करता मनीसजात काबार 
नशिबाचे खेळ हे जिवितांत साबार । 
कोणा वाट्याक सुखां, कोणा वाट्यांक दुकां 
जाका जाय पातकां, ताणे भोगची सतकां 
हे रितीन चलता रे, देवाचो संवसार ।। नशिबाचे 

: (कृष्णाक खांदार मारुन घेवन येता) सुकड्या, हांव लीप सोंपलो. 
' म्हाज्या काळजाचो कुडको देवाक जाय पडलो. काय बरो म्हाजो 


एकटोच अपुरबायेचो पूत. आतां हांब किदें करुं? 
आरे, आरे सगूण, किदें जालां? आनी असो खांदार मारुन कोणाक 


` हाडला 2 


म्हाज्या पुताक, कृष्णाक... 
म्हणजे अशें किदें जालां तर ताका ? 
काल मात्शें आंग तापलेंले म्हणून वैजाकडेन घेवन गेल्लो. रातभर 


थंय तेगेर दबरलो आनी सकाळी म्हणपाक लागलो, आतां आपलेच्यान 


उपाय जायना, तेका घरा व्हर. 

काल तुबें घाडीदादाक दाखोवनासलो तर ? 

बाबान बिबूत बी लायल्लें. देंबचाराक गाराणेय घातलेले. सांज 
मेरेन सारको जातलो म्हण. पुणून मात्तूय सुशेग मेळना जालो. 
बैजान किदे सांगले? 

तेका दुयेसाची खय सारकी परिक्षाच मेळना. पुणून पूत तर सामके 
हात-पांय बडयतालो. 

मागीर पणजेच्या वैजाकडेन व्हरपाचो. 

जाव नाका रे शाण्या ? तेन्ना त्याच वैजाक हाता-पांय जोडले. 
पुणून पुताचे हाल पळोंब नजो जावन खांदार मारुन घरची वाट 
चलत रावलो. 

(चुरचुरत) चःचःचः भागां बाबड्याचे. देव तरी पळय कसल्या 
फातरा काळजाचो तो 

हयबय. फातरा काळजाचोच तो. आमच्या सारक्यांक केन्नाच 
सूख भोगपाक दिवचो ना. 

(रामगो येता.) | 
हैं मात तुजें सारकें. बऱ्या मनशाच्या वाट्याक त्रास आनी पातको 


'मनशांक सुशेग. 


“२१ 


रामगो 
सगूण 


सुकडो 
रामगो 
सगूण 
सुकडो 


रामगो 
सकडो 


> 


रामगो 
सुकडो 
रामगो 
सुकड़ो 


रामगो 


सगूण 


रामगो 


सगूण 


यु 


। 
त 
ना. ना. पुण्यवंताक हांगाच फळ मेळटा आनी पातक्याक शिक्षा. 


| पुरो कर तुजी पिशेपणां. कोणाक सांगता तूं ती देवाची व्हडबीक.. 


तुज्यासारक्या मवाल्याकूच तो देव पावपाचो 

हय तर. वेळ-काळ पळय नासतना आनी लोकांची मान मुरवत 
सांबाळी नासतना देवाच्या नांवान लोकांक पिशें लाबंक भोवता 
आरे, आरे सुकड्या, अशें जालां तरी किदें? | 
तुकां किदें सांग. आमचे कपल? (रडटा) 

काय बरो सगूणाचो चेडो. आजून सारको फुलोंबंकूय नासलो. 
पुणून तुज्या त्या फातरा काळजाच्या देवान... 

किदे म्हज्या कृष्णाक ! बाबल... (लागीं बता) 

तूं आनी हात लाव नाका तेका, पातक्या ! 

च्ये! च्ये! अशें घडचेना. | 

पुणून आतां घडलां न्हू। 

हय. तेवूंय खरेंच जें घड़पाचें आसा, तें आमच्यानी खंय आडावं 
येता. ती देवाची इत्सा. देवाचे इत्सेआड आमची कोणाचीच शाणपणां 
चलना. | 
(रागान) आतां तुजी शाणपणां तूं पुरो करतलो, काय जाय खर्चाक! 
लोकांक तत्वज्ञान सांगता म्हण आमकां तू शेंडी लावंक शकचोना. 
हांव म्हण्टा ते तरी आयकात. देवावयलो बिस्वास होगडावन कशें 
बलले ट 65. 

देवाचेर कसो विस्वास दवरपाचो. आदी म्हाजे घरकान्नीक घेवन 
गेलो आनी आतां पृताचे फाटीक लागला. आमच्याबगर आनी 
कोणूच मेळना तेका सतावपाक 

देवाच्या मनांत आसा, तशेंच घडटा. देव बळयां कोणाचेच वायट 
करिना. आमचेंच खंय तरी चुकता. 

म्हणजे आमी किदे पातकी, अशें म्हणपाचे आसा तुकां? हय 

` आमी पातकी. पुणून तुज्यासारके घातकी न्हू. नाकां आमचे बरें 


जांब. तूंच घेबन बस त्या देवाक! आमी कितलेंय बरें केल्यार 
लेगीत तो आमकां केन्नाच पावचोना र 
अशें म्हणू नाका. आरे, जर कोणेय भक्ती-भावान देवाक उलो 
मारलो, जाल्यार देव तेका पावताध, फक्त मात्शें फाटी-फुडें जायत. 
हय. तो देव तुज्यासारक्या पिशांकूच पावपाचो, आमच्या सारक्यांक 
न्हू. आमकां भक्ती-भावान तेका उलो मारपाक कळना न्हू! 
आरे, जर कोणय काळजांतल्यान देवाक साद घालता आसत, 
देवाक पुराय शरण येयल्लो आसत, आनी खच्यानीच जर भक्त 
संकश्टांत आसत, तर देव येवन तेका सोडयलेबगर रावचोना. 
हेंच तर तेजें व्हडपण 

(रडतसो) म्हणजे आमी कांयच करुना अशें म्हणपाचे आसा 


* तुका ? देवा-देवचारांक गाराणे घातले. विबूत लायलें. सगळे _ 


केलें. 

बेटी देबाक गाराणी घातली म्हण देव पावना? 

सत्यनारायणाची पुजा आंगयल्ली. देंवचाराक काँबो दिता म्हणून 
सांगलेलें. त्या भायर गणपतीक लाड़वांचे पेड... 

ही देवाक आशा दाखोबपाची भास जाली. देवाक कसलीय आस्त 
आसपाक तेका किदें उणें आसा ? आमी तेका भक्तेशिवाय 
कांयच दिवपाची गरज ना. तेजेकडेंन सगळे आसा. आमीच आमकां 
जाय ते तेजेकडेन मागपाचे. 

म्हणजे सगूणान पुताची सवस्तकाय देवाकडेन मागुना तर ? 
सगळे, सगळें मागून पळयलें. हाड लेगीत हुंवाळून वडयलें. 

हीं देवाच्या नांवान फटकिरी कामां जाली. देवाक आनी आमच्याच 
मनाक फटोवपाचो हो प्रकार. 

बरें आसा. धर आमकां मनां - काळजांतल्यान पायां पडपाक 
कळना. तुकां तरी कळटा मरे! देवाचो तूं जर खरो भक्त आनी 


तुज्या उल्याक जर देव पावता आसत, जाल्यार घाल मरे तर तेका 


IR 


रामगो 
सुकडो 


सगूण 
रामगो 


सगूण | 


. कितलोसो आसा ते 







उलो. आनी माग त्या पोराचो प्राण. पळोवयां तूं आनी तुजो देव 


देवाचे इत्सेआड वचपाची म्हाकां इल्लीय इत्सा ना. | 
आपलेच्यान जायना म्हणून सांग रे! शेपडी फाटल्यान घालपाची 
नाटकां किद्याक करता? तूं बेकार पडला म्हणून आमकां हांगा 
आडावन दवरता? दुसऱ्याची म्हण्टा ती मात्तूय पर्वा ना तुकां.. 
फकत देवाच्या नावांन सुवार्थ सादपाक मात बरें कळटा तुकां ! तूं 


आनी तुजो तो देव दोगूय फटकिरे ! | 


नाका नाका. देवाक फटकिरो म्हणूं नाका. म्हाज्या काळजाचे 

कुडके कुडके जातात | 

फटकिरो, फटकिरोच तुजो देव. आमी हांगा दुख्खांत आसा आनी 

हेका किदें काय म्हणल्यार प्रवचना सांगपाचें येबजता. 

हय तर, लोक तरी पळय कसले आसतात ते. दुसऱ्याच्या घांबांचेर 

मीठ चोळून खोशी अणभवपी. 

सुकड्या, अशें गळसणून कशें जातले, आतां सगूणाक आमीच 

धीर दिवपाक जाय. कृष्णा, बाबल कृष्णा... (हात लावन पळयता) 

आरे, आरे तुमी म्हण्टा तशें हेका कांयच जांबना. हें पळय, हेंजें 
आंग हून आसा. तेजी फकत साबुध्द गेल्या आसतली. पळोबया 

आमच्यान किदेय उपाय करपाक जाता जाल्यार करुया. असो 

हांगा तेका सावळेक न्हिदय पळोवया. 

(उमेदीन) किंदे, किदें म्हाजो बाबल बरो जातलो ? 

आमकां उपाय करुन पळोवपाक किदें जालां. न्हिदय (ताका 

तुवाल्याचेर न्हिदयता. रामगो आपलेपरी ताका तपासता. आनी 

बेगोबेग पानां हाडून ताज्या पांयांक, तकलेक चोळटा. उपरांत तें 

सगूण चोळटा. तेन्ना रामग्याच्या तोंडात. देवाची नांबां घोळटा. 

पुणून कृष्णा कांयच हालचाल करिना. सगळे निर्शता). 

कांय जायना, कांय जायना. सगळे उपाय फुकट. 


शितळ गंगेचे लहार 0 

असो धीर सोडून उपकारचेना. आमी देवाक साद घालुया. 
आमच्या सादाक तो पावलोना. आतां तुकां तरी पावता जाल्यार 
पळोवया. | 
आमी फकत देवाकडेन मागपाचें. दिवपाचें काम तेजें. 
(तिडकीन) माग, माग मरे तर | तुजो तो देव आमकां कांयच 
दिवपाचो ना. देव बीव म्हण्टा ती सगळी फकाणां. 
पळय, पळय म्हाजो पूत कसो न्हिदला तो. ना रे, ना रे सुकड्या, 
म्हाज्या पुताक कांयच जांवना (रडटा). 
सगूण, आतां जालें तें जालें. मात्सो वगी राग पळोबया. चल, या 
आमी ह्या पिश्याच्यो गजाली धड न्हू. 
या. आमी वांगडाच या. पुणून देवाकडेन निमाणे अशें एकूच 
मागुया. पळय, कितले निष्पाप मुखामळ ह्या कृष्णाचें.. देवा, 
सगृणाच्या संवसारांतलें हें उमेदिचें फूल. तें अशे किद्याक पिसुड्टा ? 
तेज्या घरच्यांकडल्यान किदेय चूक घडल्या जाल्यार तेका माफ 
कर. निक्तीच परगटलेली ही कळी आजून सारकी फुलूं लेगीत 
ना. हो संवसार परमळीत करुंक धाडलेले तुजें तें फूल, अशें 
किद्याक बावयता? तें फूल सद्च्यावरी फुलुंदी, हासुंदी, खेळुंदी. 
ह्या बाबड्या सगृणाची झोळी अशी किद्याक पिंजता. तेजी खोशी 
तेका परत दी. देवा, तुज्या मनाचें व्हडपण ह्या संवसाराक दाखोवन 
दी. सगळें करपी आनी आमचेकडल्यान करुन घेवपी तूंच. आमच्या 
कळकळिच्या उल्याक आतां तुवेंच पावपाक जाय. देवा, आमी 
तुज्या पायांकडेन शरण येयल्या. आमकां इतलीच भीक वाड. 
देवा, तूंच आतां पाव. तूंच आमचो राखणदार, तूंच आमचो 
आदार- | 

हर हर हर महादेव, ओंकारा 

आमच्या उल्याक पाव रे इश्वरा. 
अडचणीत पडला दास देवा 
धांव धांव रे गंगाधारा ।। 
. रे 


गोळाक लागला जीवम्हजो, कि जी ७ 
कुडीक पेडला सरणा उजो ॥ 
आतां लज राख रे शंकरा, 

तूंच वाटय ह्या सान-पोरा।। धांव धांव..... 


(रामगो पुराय भक्ती-भावान गाता. पद सोपता सोपता कृष्णा हालचाल करता. 
सगूण-सुकडो धांवत वचून तेका “बाबल, बाबल” म्हणत उठयता. तो हिन्दून 
उठिल्लेबरी उठ्ठा आनी हेवटेन तेवटेन पळयता.) 


कृष्णा 
सगूण 


कृष्णा 


सगूण 
कृष्णा 


सगूण 
सुकडो 


सगूण 


रामगो 


सगूण 


बाबा, बाबा, म्हाकां हांगा किद्याक न्हिदयल्लो. आमी खंय आसात? 
बाबल, पुता. तूं भियो नाका. आमी हांगांच आसा. पुणून तूं मात 
म्हाकां सोडून वचूं नाका. तू म्हाकां जाय. (ताका वेंग मारता). 
बाबा, हांव खंयच बचना. हांव तर वचून येयलो. 

खंय गेल्लो रे म्हाज्या पुता? खंय गेल्लो रे शाण्या? . 

बाबा, हांव खंय गेल्लो जाणां? त्यान पिसोळ्यांच्या राज्यांत थंय 
मरे बाबा, लोकांक पाखां आसतात. लोक विमानाकशी उडटात. 
एकिकडेन थोडे लोक घमघमीत वासांत नाचतात जाल्यार थोडे 
हळशिकेन पडून रडटात... 

नाकां, नाकां बाबल, तसल्यो गजाली उलोब नाका. तूं आमकां 
जाय. तें सगळे विसर आतां. 

देवा, खच्यानीच तूं ह्या संबसारांत आसा. हांव वाकडें उलयलो 
म्हणून म्हाका माफ कर. रामग्या, हांब चुकलो. 

हय देवा, जल्मभर आमी तुज्या उपकारांत उरतले. रामग्याच्या 
रुपान येवन तूंच आमकां पावलो. रामग्या, तूंच आमचो देव तुजे 


"उपकार आमी केन्नाच विसरचेना. (रामग्याचे पांय धरता) 
: आरे - आरे, हैं किदें करता. सगळे करपी आनी आमचेकडल्यान 


करुन घेवपी, तो. त्या देवान आमची लज राखली आनी बाबलाचो 
सांबाळ केलो म्हण आनी लेकाच पांया पडपाक जाय. 
पुणून तुजेखातीरच तो आमकां पावला. 


शितळ गंगेचें ल्हार ४४ 





सगूण 
रामगो 


सुकडो 


रामगो 
सुकडो 


रामगो 


सगूण 
रामगो 

आरे, हांव फकत निमित. तुमच्या मनांत देवाविशी आसलेली 
भावना अदीक जागी जावची म्हणुनच तेणेन हें सगळे म्हाजेकडल्यान 
करुन घेतला आसतलें. चलात, आमी सगळे तेका पायां पडुया. 
(रामग्याफाटल्यान तेय पांयां पडटा आनी गातात). 
नमो नमः शिवाय, ३% नमः शिवाय 
शिव - शंभो, नमो नमः शिवाय ।। _ 

तुजें मन रे दर्याची खोलाय 

मायेस्त नदर दुदावेली साय 

डमरु गाजयता उमाकाताय 

तुज्या नांवाशिवाय ना रे उपाय। 

पळयलें, आमचेर देवाची मायेस्त नदर आसली म्हणुनच आयज 
आमचो कृष्णा वाटावलो. सगूणाची झोळी रिती केली ना. देवाची 
इत्सा व्हड आसा. पुणून तो भक्तांक केन्नाच फटयना. आमी सदांच 
तेज्या उपकारांत रावन तेजी सेवा करुंक जाय, तेजें भजन करुंक 
जाय. | 
तरी लेगीत आमकां वेळाकाळार पावता तोच खरो देव. 
हय. आपले भक्त जेन्ना त्रासांत आसता तेन्ना तो कोणायच्या रुपान 
धावत येता. 
आयज जसो तुज्या रुपानं पावला तसो. . 
फाल्या तुज्याय रुपान तो आमकां पावूं येता. 
म्हाज्या रुपान ! केन्नाच ना. हांव तर एक पातकी मनीस. मागीर 
तो म्हाजे कुडीत कसो येतलो ? 
आरे, केदोय पातकी मनीस आसूं. आपली जर इत्सा आसल्यार 
आनी त्रास भोगपाची शक्त आसल्यार वाल्ल्याचो लेगीत वाल्मीको 
जाबंक शकता. 
सद्या तूंच आमचो देव. तुज्याच उपकारांत आमी आसात. 
आरे, हांब एक पिसो. पिशाचे उपकार कसले मानपाचे? जशें 


बीज 





खऱ्या पिशाक विशयाचें पिशे लागता, तशें म्हाकां त्या म्हादेवाच्या 
` नांबाचे लागलां 

सुकडो : देवाच्या नांवाचे पिशें लागता, तोच खरो पुण्यवंत. 

सगूण : हय, हय. तूंच पुण्यात्मो. 

सुकडो : पुणून आयज ह्या पुण्यबंताक लोकानी पिसो थारायला. 

सगूण : हय. लोकांवरी तुकांय पिसो समजुपी, हांबूच पयली पिसाट 

सुकडो : आतां मात हांव, त्या शाणेपणांची आंगली गालून मिरयतल्या | 
पिशांक बुध्द शिकयलेबगर रावचोना | 

रामगो : आरे, तुमी अशें किदें फकत पिशांच्योच गजाली उलयतात? : 
सगूण, चल. ह्या कृष्णाक भूक लागल्या आसतली. तेका किदेंय | 
खावपाक दी. आनी घराकडली तुजी बाट पळयता आसतली. 
चल चल, वगीच तेंका हुस्को नाकां. 

सगूण : हुस्को? हुस्को आनी आमचो कोण करतलो? 

रामगो : आरे, घाडीदाद वाटेर दोळे लाबन बसला आसतलो. 

सगूण : तो म्हजो बाबूय आसत. पुणून तुकां पिसो थारावन आनी नाका 
जाल्ली बगलटां तुजेर घालून, तुकां ह्या गांवांतल्यान धांबडाबंक 
सोदपी तो एक दुश्ट मनीस 

रामगो : हें पळय सगूण, आपल्या आवय-बापायविशी अशें केन्नाच वायट 
येवजूंक जायना. आरे, आपले आवय-बापूय म्हणल्यारुच देवाचें 
पयले रुप. आमचेखातीर आदिनाथ म्हण्टा तो तोच. 

सगूण : आमच्या दादासारको दुस्वासी मनीस केन्नाच जांवचेना देव. तो 
तर एक खेव ! 

रामगो : आरे देवाचीच रुपां ती. आनी देवांभितर सगळ्यांत व्हड कोण 

| आसत तर, तो आमचो आवय-बापूय. तुकां त्या संत पुंडलीकाची . 
गजाल खबर ना! जेन्ना साक्षात देव तेका मेळपाक येयलो, तेन्ना 


आवय-बापायचे सेवेमुकार तेका भंगवंताक येवकार दिवपाकय 
बगत नासलो 





- क 
३. 


` सगूण 
. रामगो 


कृष्णा 


म्हणजे, हांब समजुना ! सोता देव पुंडलीकाक मेळपाक येयल्लो, 


आनी तेका देवाक मेळपाक इल्लोय वगत नासलो. म्हणजे असली 
कसली सेवा तो आवय-बापायची करी तर? 

संत पुंडलीक एक व्हड मातृ-पितृ भक्त आसलो. आवय-बापूय 
तेजेखातीर सगळ्यांत श्रेष्ट आसली. पुणून ती दोगांय कुड्डी 
जाल्ली. एका वैजान तेंच्या दोळ्यांनी वकद घातलेलें. तेन्ना हालपाक 
जाय नासले. म्हणून दोगांकय आपले मांडयेर न्हिदयल्ली. तेन्ना 


'फाटल्यान देव येवन तेका हटकुपाक लागलो. आपूण मेळपाक 
'येयला उठ तरी तो उठलोना. तेन्ना पुंडलीकान देवाक किदे सांगले 


जाणां ? 

ना. किदें सांगले? 

“देवा, सद्या हांव तुजी सेवा करुंक शकना. म्हाजे मांडयेर न्हिदलेल्या 
आवय-बापायक हांव बळयां उठोवचेना. आनी देवा, तेजस्वी 
रुपांतलो तूं एकटोच देव हें हांव मानिना. तूंय देव आनी हे 
आवय-बापुयय म्हाकां देवच. म्हाजेखातीर हीं तुजीच रुपां. हेंच 
सेनेत हांब आसतना म्हाकां तुजेकडेन लक्ष दिवपाक येना, ते 
खातीर म्हाकां माफ कर!” अशें म्हणत तेणेन एक वीट देवाक 
दिवन तिजेर उबो रावपाक सांगलें. 

म्हणजे विठेवयलो पांडुरंग म्हण्टा तो तोच काय किदे ? : 
हय. तोच पांडुरंग. तोच परमेश्वर, आनी आवय - बापूय हिवूंय 
तेजीच रुपां. 

रामग्या, तुवूंय पुंडलीकावरी संतूच. तुवूय तेजेबरीच भक्त. 
आरे, आमी अशें उलोवन वगीच किद्याक वगत होगडावया ? 
तुमकांय कामां आसतली, आनी ह्या बाबलाकय भूक लागल्या 
आसतली. | 

ना ना रामग्या आपा, म्हांकां मात्तूय भूक लागुना. तुजे उलोप 
आनी गायन आयकून म्हाजी भूक खंयच्या खंय गेली. 


रामगो 


कृष्णा 


सगूण 
सुकडो 


सगूण 


सुकडो 

- मोठो कसो जातलो? आनी तूं मोठो जालेबगर बाबाक व यो 







आरे शाण्या, अशें उलोवन कशें जातले, जेवल्याबगर मनीस 


सांबाळटलो ? आनी एक, शिवा मास्तराकडेन. हांव उलयला, : 
आमच्याय वाड्यार एक शाळा काड म्हणल्या, तेन्ना थंय शिकपाक | 
वबचपाचें आं. आयज शिक्षणाक खूब म्हत्व येयलां. आमी शिकुना 
आतां तुमी तरी शिका. व्हड जाया. (तो हय' म्हण्टा) बरें येतां | 
हांव. म्हाकां शेताक उदक लावपाक जाय (बता) 

बाबा, म्हाकां तो रामगोआपा पिसोळ्यांच्या राज्यांतल्यान येयला. | 
कसो दिसता. त्या देवदूतां मदलो एक कसो. | 
बाबल, तो देवदूतच. फकत आमकां बळखुपाक बगत लागलो 
(चितेन) पुणून सगूण, आयज ह्या देवदूताचेर व्हडलें संकश्ट | 
येवपाचे आसा 

हय. म्हासंकट. पुणून ते गजालीन रामग्याचो किदेंय गुन्यांव आसत 
अशे म्हाकां दिसना. ही भाटकाराल्या चलयेचीच किदेंतरी आगळीक 
आसतली 

आरे, आगळीक घडुकूच: ना. रामम्याचें नांब पिड्ड्यार करुन 
तेका बेश्टीच ख्यास्त दिवपाक रचलेले हें बगलट. 

मागीर, ह्या संताचो गांवांत दुस्मान आसा तरी कोण? 


: ` कळटलें. तेजोच आतां आमी सोद लावया, आनी त्या निश्पाप 


पोराक राक्षेसांच्या तांडातल्यान सोडोबया. 
तशें जाल्यार बगत नाकां. आतांच कामाक लागुया. (सगळे 


बता). 


(पड्डो पडटा) 


+++ 

देखाव - ३ रो 


| ह (थळ : देवळाचो वाठार. रामगो येवन पायां पडटा) 

रागो : देवा, तुजे यादीन म्हाकां न्हीद येना. तुजो उगडास काडलेबगर 
म्हाकां अन्न - उदक चलना. तुज्या मोगाखातीर काळीज सदांच 
तळमळटा. ही म्हाजी तळमळ अशीच दवर. तुजे गूण गांयतां - 
गांयतां म्हाजी जीब झरुंदी. हे जैतिबंता, सुखाचो आनी दुख्खाचो 
तुंच शिल्पकार. आमचे कुडीतल्या आत्म्याचो तूंच अधिकारी. 
तुजेच खातीर आमच्यांतली जाण आनी तूंच आमचो प्राण. 


जैताचो शिल्पकार तूं, हारिचो दुस्मान, 

वीरराज तूं, आमकां तुजो अभिमान. 
तुजें इत्सेबगर हालना रे पान, 
भक्तांक तुजें सदांकाळ वरदान, 

तूंच मान तान, तूंच आमचो प्राण, 
जन जिकलो देवा, तुज्या आशिशान. 
सुकडो : (धांवत येता) रामग्या, रामग्या, तो येला. मात्सो हांगासरल्यान 
वचून खंयतरी लीप. 





रामगो : आरे, आरे, असो खासावीस किद्याक जाला ? आनी म्हाकां किद्याक 
लिपून राब म्हण्टा तूं? 

सुकडो : आरे बाबा, तो देंबचार येता. बेगीन पळ. तेज्या हातीन चाबूक 
आसा? 


रामगो : देवचार ! देंबचार आनी दिसा उजबडें खंयचो ? 

सुकडो : आरे, तो देवचार न्हू. भाटकार येता, भाटकार ! 

रामगो : पुणून म्हाकां भाटकाराचो भ॑य किद्याक. हांवेन कसलो गुन्यांव 
केला तर ! | 

सुकडो : तुजो कसलोच गुन्यांब ना, हें सगळो गांब जाणा. पुणून हें त्या 
भाटकाराक कोण सांगतलो? 


.VS 


रामगो 


सुकडो : 


रामगो 


सकडो 


७ 


रामगो 


सुकडो 






: आरे, गुन्यांव आसूं, नासूं. देवाचे इत्सेप्रमाण जर rs मार 
` पडपाचो आसत, तर तो कसोच, चुकचेना. केन्नातरी केल्ल्या 


पातकांची ती भरपाय आसता. त्या पातकांतल्यान मेकळे जावप 
म्हणजे पुण्यवंत जावप. | | 
तरीय पुणून म्हाजेखातीर थोडो बगत तरी कुशीन चल 
आरे, तूं किद्याक भिता. जें घडपाचें आसा तें घडटलेंच | 
किदें घडटलें, म्हाजें कर्म ! मार खातलो तूं. पुणून दुखतले म्हाकां 
तुकां मारतना म्हाज्यान पळोबपाक जावचेना. चल पळोबया मात्सो. 
तितलोच वगत मात्शें काळीज घट कर, दोळे धाप. नाजाल्यार 
असो शेताकडेन वचून एक पासय मारुन यो. तो मेरेन हांगां 
सगळें निवळतलें 

ना. ना. तुकां सोडून हांब बच्चोना: तेणेन म्हाकांय मारल्यार 
जाता. 

जशी तुजी इत्सा. 

(भितरल्यान) खंय आसा तो पाड्या घट्टणाचो. आतां ताजे हात 
- पांय मोडून घातल्याबगर रावचोना. 

रामग्या, तो पावलो. चल चल बेगीन. 

येवंदी. रागिश्ट, तापिश्ट भाटकार येवंदी. आरे, त्या देवाचीय 
अशींच आक्राळ विक्राळ रुपा आसतात. तो जितलो म्होबाळ 
रुपाचो आसता, तितली तेजी भिरांकुळ रुपाय आसतात. ताज्या 
नरशिंव रुपाची तुकां खबर आसतलीच. शिवाय कालभैरव, भृतनाथ, 
विरभद्र, बेताळ अशी तेजी रुपां प्रत्यक्ष पळोवपाची जर आंगांत 
शक्त निर्माण करतलो, जाल्यार हीं असली आमच्या मदली रांगिश्ट 
रुपां पळोवपाकूच जाय. | 
(दपट्या आवाजान) रामग्या, रामग्या, तो येयलो. 

(मधू चाबूक घेवन येता. फाटोफाट घाडीदाद. सुकडो भिता.) 
बरो मेळळो, आयतोच. रामग्या, तूं देवळांत येबन देवाफाटल्यान 

| 'रामगो 


| घोडी 
गण, 


रामगो 
घाडी 
रामगो 


घाडी 
रामगो 
अघ, 
रामगो 
घाडी 


रामगो 
घाडी 


रामगो 
मध्‌ 


~ । 


रामगो 


लिपलो म्हण म्हज्या हातांतल्यान सुट्टलो अशें समजुनाका. 
भाटकार, तुमकां जर म्हाकां मेळपाक जाय आसले, जाल्यार 
रकाद धाडपाचो. हांब येवन मेळटलो आसलो. 
पळय, पळय. कसो तोंड घेवन उलयता तो. 
(रामग्याच्या आंगार वचत) रामग्या, तुकां म्हजें आनी मौराचे नांव 
पिड्ड्यार करपाची कापास्ताद जालीच कशी ? गांवांत तूंच म्हाकां 
वळखुपाचो उरिल्लो? तशें जाल्यार, तुकां आतां सारकी वळख 
दाखयतां ! 
भाटकारा, अशें किदें म्हणटात तुमी ? 
मार पडटकच समजतलें. 
म्हाजो गुन्यांव आसल्यार म्हाकां अवश्य मारात. पुणून म्हाजी 
चूक किदें ती कळूंदी. 
सगळे जाणां जावन पळय कशीं नाटकां करता तो. 
खरेंच म्हाकां कांयच खबर ना. 
खबर ना? मार पडल्याबगर तूं जाग्यार येवचोना. 
पुणून भाटकार... 
तुवेन भाटकाराचे धुवेचेर आगळीक केली अशी अफवा किद्याक 
उठयली रे? 
जी गजाल घडुंकच ना, ती गजाल कोण किद्याक सांगतलो ? 
कोण म्हणजे? तुं. तुवेंनूच ही गजाल गांवभर भोवून लोकांक 
सांगल्या. भाटकारान तुजें कसले लुकसाण केल्लें म्हणून तुवे तेजे 
नाव पिड्डयार केलें. रक 
ना. ना. अशी हळशीक बगलटां घडोवन हांवेन कोणाकूच सांगुना. 
तुर्बे सांगुना. जाल्यार गांबभक केले कोणे ? 
तें हांब कशें सांगू? असलो हळशिकावणो विचार तर केन्नाच 
म्हाजे मतींत येवना, मागीर हांव नाकाजाल्लें किद्याक म्हणून 
लोकांक सांगतलो? आनी भाटकार, तुमी तरी हे गजालीचेर 
कसो विस्वास दवरलो ? 

.AR 

घाडी 

घाडी 


रामगो 
सुकडो 
घाडी 


वेल्यान म्हाकां शाणपणां ? 


: भाटकार, हांव खरेंच सांगता, तुमी दितल्या बऱ्या गोट्याची याद | 


दवरुन सांगता, हांवेन तुमच्याविशीं केन्नाच वायट येवजुना. मागीर _ 
हांब फट तरी किद्याक सांगतलो? | 
तूं खरें सांगता हें? 

हय भाटकार, देवाक भियोन हांब खरें तेंच उलयलां. 
मागीर हो घाडीदाद किदें सांगता तर ? | 
भाटकार, हेज्या गोड उलोवण्याचेर वचोनाका. हांबूय खरें तेंच _ 
सांगता. ही गजाल म्हाका सोता रामग्यानूच सांगलेली. आनी 
सुकड्या, तुकांय सांगल्या आसतली, हय मरे? 

(भियेता) अं... म्हाकां? ... ना... ना... म्हाकां ... दादो, ही 
गजाल तुर्वेच सांगलेली न्हू? 

किदें हांवेन? ... ना... हय हांबेन सांगल्या आसतली. पुणून 
म्हाकां ती पयली रामग्यानूच सांगलेली न्हू ! 

घाडीदाद, वगीच म्हाजेर बगलट किद्याक? 

आतां बदलता. हय, आतां बदलता? तुवेन ती गजाल म्हाकां 
ह्याच देवळांत सांगलेली काय ना रे. भाटकार, हांव सांगता तें 
तुमकां फट दिसता जाल्यार तुमी भटमामाक विचारात. 
भाटकार, घाडीदादाकूच न्हूं, तर हांवे अशें कोणाकूच सांगुंना. 
रामग्या, आतां फट उलोव नाकां. तूं जर खरें उलयता जाल्यार 
शपथ घेवन सांग. आत्ताच्या आतां देवासामकार प्रमाण जा 
आनी खरें किदें ते सांग: पळोबया तरी तूं आनी तूजो देव 
कितलेशे आसा ते 

खरें उलयतना देवाची किद्याक शपथ घेवंक जाय. आनी प्रमाण 
जावन हांव म्हाजेखातीर देवाक दूख दिवपाक सोदिना. 

रामग्या, तुकां देवाची शपथ घेवपाक किदें जालां. मार खाबपाक 
बरो? 

भाटकार, आतां आनी तेका दया दाखोवपाची ना. चाबकान पाट 

पोडून काड. मार खाल्लेबगर बुध्द शिकचोना. 
भाटकार, भाटकार, हांब पायां पडटां. रामग्याक फकत एक 
फाबट सोडात. . 


: तूँ बगी राव थंय ! तुमच्यासारक्या चिकलांत लोळटल्या किड्यांक 


आमी वयर काडटात, ताजी हीं असली फळां आमकां मेळटात. 
भाटकार, एकदांच... उंपकार जातले... 
(धुकलीत) बस्स! कडेक राव. आतां हाका मारल्याबगर म्हजो 
राग कसोच निवळपाचो ना. (चाबूक उबारीत) मालकिर्यादा, तृं 
म्हज्या तोंडाक काळें लाबंक सोदता, हय ?... 
(थांबत येता). भाटकारा, भाटकारा मात्शे रावात. 
तुं आनी मदें किद्याक येता? मार खावंक ? 
भाटकार, हांव सांगता तें तरी आयकात. हातून रामग्याचो कांयच 
गुन्यांब ना. तेका तुमी वगीच गोळाक लायतात. 
मागीर कोण गुन्यांवकारी तर, तूं? 
हांव न्हू... म्हाजो बाबो ! 
किदे ? 
हय, भाटकार. हेणेन आनी भटमामानूच हीं सगळी नाटकां घडयल्यां. 
किदे ? हांवेन ? चेड्या, तकली सारकी आसा मरे तुजी? बगलटां 
कोणें केल्यां आनी कोणाच्या आंगार घालता तीं जाणा मरें तूं ? 
हय, हय. बेस बरो. बाबा, तुजें आनी त्या भटमामाचें सगळे उलोप 
हांवेन आयकलां. 
तुवें आयकला म्हाजें कपल? सोताच्या बापायच्या आंगार बगलट 
घालपाक तुकां मात्तूय लज दिसना रे? आरे, नालायका, सोता 
रामग्यानूच जी गजाल कबूल केल्या, ती तूं फट कशी म्हण्टा? 
किदे? रामग्यान..... | 
हयवय. रामग्यातचीच ही सगळी नाटकां. आनी म्हाका एक सांग 
२. रामग्याचेर असलें हलकट बगलट घालपाक तो किदें म्हाजो 
बरी? | 
वैरी नासूं. पुणून ... 

आरे, असो बळयां हांव किद्याक म्हण तेजे बाटेक वयतलो? | 
आनी वयल्यान आमच्या बाबलाक हेजीच कृपा लाबली अशें तू . 
सांगतालो मरे. मागीर हांब अशें करतलो ? J 
ना, भाटकार. रामगो असो केन्नाच करचोना. तेका कोणेतरी 
हातून घुस्पायला आसतलो 
तूं बगी राव थंय. एकएकटो मात बरी ताज्या सबळेपणाची गवाय 
दितात. आतां कोण म्हाकां आडावंक येता ते पळयता. हाजी 
फाट फोडून, तोंडातल्यान रगत काडलेबगर म्हजो राग कसोच 
शांत जांवचोना. 
देवा, रामग्याची राखण कर, तेका वाटय. ... 
पिशें पांगरुन आमची बदनामी करता, हय? (चाबूक उबारता). 
नाका-नाका भाटकार, पायां पडटां. (मधूच्या पायांक धरता. तो 
खोटेन धुकलता). 
वस्स्‌. सर कडेक ! पयली तुजेरुच घे! (मारतनाच मीरा धांवत 
येवन मधूक आडायता). 
बाबा, बाबा, तुमी चूक करतात. ताजो कांयच गुन्यांव ना. 
तुकां चड खबर आसा ? 
हय. सगळ्यांपरस हांब चड जाणां. तो पापी न्हय. 
ते तुकां किद्याक ? तुजो कोण म्हणून तूं ताका वाटाबंक आयला ! 
तो कोणयतरी लागता, म्हणुनच हांव ताका ह्या संकश्टांतल्यान 
सोड़ोबपाक आयलां | 
किदे? किदे उलयता तूं मीरा तकली जाग्यार आसा मगो तुजी? 
कोण आनी तूं कोण, हें तरी खबर आसा? 
हय. रामगो म्हजो जायतो लागता... जायतो लागता.... (रडटा) 
मीरा, तोंड सांबाळून उलय ! | 
(अजापीत जांबन हात उबारता. इतल्यान...) 
-काळोख- 
अंक ररो सोपता 

अंक ३ रो 
देखाव - १ लो 


थळ -गांवची वाट . 
(सुकडो आनी सगूण उलयत येतात) 


सुकडो : तरी बरें, पयर मीरा जुस्त वगतार धांवन येयलें. नाजाल्यार 


सगूण 


सुकडो 
सगूण 
सुकडो 
सगूण 
सुकडो 
सगूण 


सुकडो 
सगूण 


सुकडो 


_सगूण 


सुकडो 


भाटकार तेज्या फाटिच्यो काती काडटाच आसलो. 

सुकड्या, रामगो म्हण्टालो, देवाची इत्सा आसल्याबगर मार पडचेना 
म्हण. तशेंच जाले. मीराच्या रुपान थांबत येवन देवानूच तेका 
सांबाळळो म्हणपाचो. 

हय रे, बाबा. | 

आरे सुकड्या, कालची गजाल तुकां खबर आसा? 

सोरपान चाबल्ल्या रघूक, रामग्यान वाचयलो म्हण्टा ते? 

तें जालेंच. आरे, रामग्यान मोठें अजाबूच करुन दाखयले ? 
म्हणजे, अशें किर्दे केले तर ? 

आरे, त्या बुध्याच्या चेड्याचे फाटीक येहें गूट लांबतालें तें जाणां 
मरे? 

हयवय. बैलाचे कोळ कशे? 

तें रामग्यान कातरलें आनी कसलोतरी लेप लायलो. तें कातरतना 
तेका मात्तूय दुखुना खय. सकाळी वगीच तेबटेन नदर मारली 
जाल्यार किदें ? तो फाड बरोच बावल्लेवरी दिसतालो. आनी 
चार दीस म्हणल्यार सामको बेस जातलो. 

अशे! 

हांब सोता म्हाज्या दोळ्यांनी पळोबन येयला न्हू! 

बुध्यान आपल्या चेड्याक जायत्या वैजांक दाखयल्लो. पुणून 
कोणेच उपाय करुं नासलो. जांब, रामग्याच्या आशिर्वादान तरी 
बरो जाल्यार पुरो. 

सगूण 


सुकडो 


सगूण 


सुकडो 
सगूण 

सगूण 
सुकडो 
मीरा 


सुकडो 


मीरा 
सगूण 


सुकडो 


मीरा 


जातलोच 
म्हाकां दिसता मरे, रामग्याक वखदांचें बरेंच गिन्यान आसपाक | 
जाय. | 
आरे, तेजो आजो खय मोठो बखदी आसलो. त्या काळावयलो 
मोठो गावठी वैज खय तो. | 
हयवय. हांवेनूय आयकल्लें. आज्याचेच गूण येयल्या तेका. त्या 
शिवाय काय तो लोकांच्या मरणा धडेर आसलेल्या गोरवां-वासरांक 
वगीच सारको करता? 

फाटी आमचोय असोच एक पाडो सामको दुर्येत पडलेलो. रामग्यानूच 
तेका वखद-पाणी करुन सारको केलो. : 

सगूण, म्हाकां मरे, रामगो केन्ना-केन्ना देवूच कसो दिसता. 

आरे, आयचे संत म्हणल्यार कलियुगांतले देवूच ते. 

म्हाकां दिसता, तेका 'सिध्दी' काय किदें म्हण्टा ती प्राप्त जाल्या. 
आसतली. 

म्हणजे तेका देवपण येयलां अशें म्हण्टा मरे तूं? 

हयवय. देवपण. 

(येता) आरे सुकडया, तूं हांगा येवन गजाली मारता? बाबा तुकां 
सोदपाक भाटांत गेला. चल-चल, तो पिकार जातलो. 

ना बाय. हांब तेवटेनूच वयतालो. वाटेर हो सगूण गावलो म्हणून 
मात्सो राबलो. घाडीदादालो चेडो तो. 

जाणां, बळखतां हांव. 

बाय, आमी रामग्याविशीं उलोवपाक लागले आनी वगत कसो 
गेलो तो कळळेच नां 

हय बाय. तुमचेखातीर तो एक मानाय जायत. पुणून आमचे 
खातीर तो एक देवमनीस 

बरें बरें. चल तूं आतां. बाबा तुजी थंय बाट पळयता आसतलो. 
बगतार दिसुना जाल्यार गाळी सबतलो. 

सुकडो : चल्लो बाय. असोच धांबता. (वता) 


बरें बाय. म्हाकांय दोंगरार बचपाक जाय. (वता) 
वा! किदे ह्या रामग्याचो लिला. गांवच्या ह्या सद्भावार्थी लोकांच्या 
काळजांत ताणें आपली सुवात निर्माण केल्या. जणू काय ह्या 
लोकांचो तो देव जाला. आनी हांब तरी कितलें पिशें, लोकांवरीच 
ताका देव मानपाक लागलां. गोकूळांत कृष्ण जसो मुरली वाजयत 
गवळणी बांगडा नाचतालो ते परी तो ह्या सैमावांगडा नाचता काय 
दिसता. हे म्हज्या, कृष्ण कन्हैया, राधेवरी हांवय तुज्या मोगांत 
पडलां- 
ह्या मीराचो तूंच रे मोहन 一 
' तुजे बगर व्यर्थ हे जिवन. 
रूपान तुज्या देवा दर्शन 
न्हिवता भूक वता तान 
हांव अजाण ओपतां प्राण 
जातली जीण राया पावन. 


(पद चालू आसतना मदीच रामगो येता आनी आयकता). 


+ 
* 


वा! बाय मीरा, तूं सांगताले, आपल्याक गांवक कळना, गितां 
जमना, मागीर हीं तुज्या गळ्यांतल्यान अशीं म्होबाळ उतरां कशी 
भायर सरली ? 
हय; म्हाकांय अजाप दिसता. पुणून मनांत एक तळतळ आसा, 
कोणाखातीर तरी आंबडे आसात. म्हणून... 
हीच तळमळ, आंवडे म्हणल्यारुच भक्ती. 
फकत भक्तीच न्हय. तर, म्हज्या देवाच्या मोगाक हांवेन म्हज्या 
काळजांत एक व्हड सुवात निर्माण केल्या. 
मोगाचेंच दुसरें नांव म्हणल्यार भक्ती. 
ताचोच अणभव तर आतां हांव घेवंक लागलां. पृणून मोग आनी 
भक्ती ह्या दोन उतरांमदलें कुवाडें म्हाकां सुटना. 

...'५७ 

पयली मोगाचें सारकें म्हत्व कळपाक जाय. कोणायखातीर आपल्या 
काळजांत मोग उत्पन्न जाबपापाटल्यान एक खर भावना आसता 
आनी हे भावनेक जेन्ना श्रध्देची सांगड मेळटा तेन्ना ती भक्तीचे रुप 


घेता. हीच भक्ती श्रध्देच्या माथ्यावेलो कळस आसता. 
तुवेंन असो कोणायचेर - म्हळ्यार मनशाचेर ... चलयेचेर मोग... 


: (हासत) हांव सगळ्यांचोच मोग करतां. मनशांचोय करतां आनी 
मोनजातीयोच मोग करतां. म्हणुनच सगळे म्हाकां मोगान पळयतात. 


म्हणजे ? हांव समजुना 

म्हाकां प्रत्येक जिवाच्या रुपांत देव दिश्टी पडटा. मागीर हांब 
तेका मोगान पळयले बगर कसो रावत? 

हें अशें कशें जाता? 

मनशाच्या मनांतली खंयचीय भावना जेन्ना तेंगशेर पावता, तेन्ना 
बाकिच्यो सगळ्यो भावना कुस्कुटासमान दिसतात. जशें तू आतांच 
पुराय मन ओतून उर्बन गायतालें, तेचवरी 


: ही भावना फकत मोगाची वा भक्तीचीच आसता? काय..... 


ना. मनशाक राग येबप ही लेगीत एक चाळवल्ली भावनाच. 
रागामुकार मनीस किदेंय करता. 

म्हणुनच ही झगडी, हाणा-मारी जातात दिसता. 

हय, आनी अशें मोगाखातीरुय जांब येता. 


: बरोबर, रामग्या, तुजी अमृतावरी म्होवाळ उतरां म्हाकां आयकन, 


आयकन दिसतात. पुणून सद्या बाबा भारांतल्यान घरा पावच्या 
पयलीं. म्हाकां घराकडेन पावपाक जाय. बरें येता... 

बरें, यो. वगीच एकाचे चार जावन तुंका म्हाजेखातीर उलोबणी 
पडत. 

बरें... (ताका पळयत बता) 

देवा, तुजी भक्ती करपाची तळमळ सगळ्यांक लागुंदी. ह्या झाडां- 
पेडांक, सवण्या-साबंदाक तुजेच गूण गावपाचें पिशं लागुंदी आनी 
म्हाज्या तोंडांत तुजें नांव अखंड घोळंदी 

«एच 一 
शिव गूण गातां-गातां, सोपूं म्हजी पिराय . 
मोह-आस्त गाळून, मेळूं तुजी सासाय. 
रुच ना रे कसली, तुज्या नांवां शिवाय. 
तुजे ठांय पडटा पांय, लाबूं अपुरबाय. 
विशाढकाय रुप तुजे, भरलां दिको धाय. 
पळोवंक रे तेजय, दिव्य नदर जाय. 
(रामगो गायत वता. फाटोफाट घाडीदाद आनी भटमाम येतात.) 
पळय, पळय. आमच्या नाकाक शेण लावन कसो खोशयेन गायत 
वयता तो. | | 
सद्या तोच जिंकला नही] आनी आमी बळयां आमच्या पांयांर 
फातर आपटून घेतला. करतले किदे ? आयकुचें पडटा. 
भटमाम, ह्या घाडीदादाची वळख तुकां आजून सारको मेळुना. 
म्हाजे शेपडेर तेणेन पांय दवरला, तेजो घांस घेतलेबगर कसोच 
सोडचोना. 
सद्या आमच्या कुटुंबातले ग्रह जाग्यार नात. तेन्ना जे किदें करपाचें 
तें सवकासायेन घेवया. 
ना. ना. भटमाम, आमचे सगळे ग्रह घरच्या घरा आसा. आंगातली 
तिडक उणीं जावच्या पयली ह्या पिशाक बुध्द शिकोबपाकूच 
जाय. तेजें नाक कातरलेबगर म्हाज्या जिबाक कसोच सुशेग 
मेळपाचो ना. 
तसो हांव वगी राव म्हणना... पुणून... 
आतां तुजें तें पुणून - बिणून कडेक दवर आं! हांब एकदां 
थुकलेली नुती परत केन्नाच गिळीना. 
बरें आसा. तुजे मर्जीप्रमाण जांवंदी, पुणून म्हाकां मात मर्दे ओडूं 
नाका. | 
किदें रे, भिलो काय किदें रे? त्या पिशाक तूं भिता? 
हांव त्या पिशाक भियेना. आरे, ह्या लोकांखातीर किदेय कर 
हे 

निमाणे शेपडी वाकडी ती वाकडीच. आमच्या माथ्यार मात पापाचें | | 
बझें बाडोबपाचे. | | 


आरे, आमच्या जिविताच्या आड वावुरता तेका आडोवप म्हणजे | 


तुं पाप समजता? भटमाम, लज्जेने तकली सकयल घालून | 
जगच्या परस ताठ मानेन जगुया. | 
पळय घाडीदाद, फाटलेफावट आमी मांडिल्ल्या सापळ्यांत आमीच | 
फारावपाचें. पुणून आमचें नशीब म्हणून आमी. वाटावले. आतां 
आनी परत, म्हळ्यार 

भटमाम, फाटली येबजण- तुजी आसली. आतां ह्या कट्टुलांत 
कसलो भुसो भरला तेंच तुकां दाखयता 

हाय' म्हणनासतना काटो काडपाक जातलो मरे ? 

आरे, आमी फकत पळोवपाचें. काम आपशींच जातले, 

बरें आयक. रामगो गाळिंतल्या शेताकडेन केन्नाय एकटोच झाडांमुळात 
वसून गायत आसता. थंयच भाटकारालो गोरवांचो गोटो, जळव, 
तणाचे गोणबे, अर्शे जायतें सामान आसा. 

हय. मागीर आमी किदें करपाचें ? 

यो सांगता. (ताका फुतफुतोन किदेतरी गंभीर अशें पटोबन 
सांगता. भट “नाका नाका” म्हण्टा. पुणून निमाणे आयकता.) 


: पुणून हें करतलो कोण? म्हज्या आंगांत काय लितलो धीर ना. 


तुवेंन कांयच करपाची गरज ना. ती सगळी व्यवस्था जातली 
आरे पुणून हें सामकें वायट कर्म मरे. आनी आमकां कोणेय | 
पळयले जाल्यार गावांत रावपाक नांक उरचेना. समतें फासार 
चड़चें पडटलें, फांसार ! 

तुर्वेन कांय करपाचे ना, आदी भिवपाचेंय ना. तूं फकत म्हाकां 
धिराक जाय. जें किदे करपाचें तें हांव करतलो. तिनसांजचो बगत 
धरुन हे काम सादोवपाक जाय. समजले? 

सगळं समजलें. पुणून मनांत वगीच दुबाव... 

. तरीय दुबाव! आरे, हांव आसतना तूं किद्याक भियेता?आता 


आनी वगत नाका. फाल्यांच ह्या वावराक लागपाचे. 
हांब तुजेबांगडा आसतलोच. पुणून काम मात सादुरतायेन जावपाक 
जाय. 
हें आनी विचारप जाले? आरे, जिवाचे खेळ करुनच हें करपाक 
जाय न्हू. | 
बरे तर आतां आनी हे गजालीचेर उलोप नाका. सगळे गुपचूप 
जावंदी. 
हयवय. आतां बण्टीकूच न्हू, तर झाडां-पेडांकूय कान फुटल्यात ! 
चल चल, आपापली वाट धरुया. 

(दोगय दोन वाटेन वतात.) 


-काळोख- 


देखाव - २ रो 
(थळ : मधू भाटकाराल्या घराची पड़वी.) 

(चिंतीत येता) रामगो एक सादो सद्भावार्थी मनीस. ना शिक्षण, 
ना पदवी. पुणून एका व्हड रुशिवरी गिन्यानी. कोणेन दिलें काय 
ताका इतलें ज्ञान? ताजें वागप जशें व्हड मनशावरी तशेच 
भुरग्यावरी आनी उलोप मात जादुगारावरी. देवाची भास आनी 
म्होबाळ उतरांचो फुलांहार ही तर त्या म्हापुरसाची कुरु. हे रुशी 
म्हजो हो तुंका प्रमाण :- | | 

हे संत रुशी अवतारी 

रुप तुजें श्रीराम-हरी 

गान पावयता देवासरी 

तेज सामकें सुर्यावरी 


"हेड 


भट 


मीरा 
भट 
मीरा 
भट 


मधू 
भट 
मधू 
भट 
मधू 
भट 
मध 


८ 


भट 


मीरा 


भट 
मध्‌ 


८ 


भट 
मधू 


आंगां शक्त शिवशंकरी 

(पद सोपतां, सोपतां भटमाम येता.) 
आरे वा! भाटकाराली धूब इतली बरी गाता हें म्हाकां 
कळळें. हें गायकिचें शिक्षण खय मुंबय घेतले? 
हांब किदें मुंबय गायन शिकपाक वचूं नाशिल्लें. 
त्याबगर अशें कोण म्होवाळ गायन करतलो. 
हें असलें गायन शिकचें पडना. तें आपशींच ओंठार येता. . 
किदे, आपशींच ! (आपलेभितर) लक्षणां बरी दिसना. खंय किदें | 
घुस्पलां देवाक खबर. | 
(येता.) भटमाम, केन्ना आयलो. किदे चल्ला? 
आतांच आयला. पळयतालो किदें चल्लां तें. 
आयज तिनसांजचोसो हेबटेन. किदेंय काय..... 2 
म्हणजे कामाशिवाय तुमगेर येवपाचें ना तर? 
आमचें घर तुमकां सदांच उक्ते. केन्नाय येबपाचें, केन्नाय बचपाचें. 
बरें सांग, कसली खबर हाडल्या ? 
अंद्य मधूबाब, तुमची धूब मात बरी गायतां आं! 
किदे. गायता? 
आतांच हांबेन आयकलां. मधूबाब, हीं प्रतिश्ठीतपणाची लक्षणाकशी 
दिसना. 
बाबा, हांव वगीच गुणगुणटालें. हांबेन किदे गायनाची बसका 
मांडू नासली. आतां तें भटमामान आयकलें जाल्यार हांब किदें 
करुं. 
मधूबाब, गुणगुणप इतलें व्हडल्यान आसना. 
तें किदेय जांब. घरंदाज घराणांतल्या चलयानी बा बायलानी अशें 





` पदेवप म्हणजे मुरवती भायलें. (मीरा रागान घरांत बता.) 


पोराक राग आयलोसो दिसता. 
मान - मुरवतीचे शिक्षण आनी केन्ना घेबपाक रावलां तर तें ? 

मधूबाब, सांगता म्हण रागार जांब नाकां आं! तुमच्या मीराची 
लक्षणां म्हाकां बरींझ दिसनात 
म्हणुनच ताजें बेगोबेग लगीन करपाचें थारायलां. तुज्या अदमासाक 
फाबोशें थळ आसा जाल्यार सांग पळोवया 
न्हंबरे किदें उणे आसात. तुमच्या दारांत तर रिधूच लागतली... 
पुणून हांब म्हण्टा ती लक्षणां... 
उलय, उलय भटमाम, पोटांत कांयच दवरुं नाका. 
हांव... ते... फाटले घडणुके संदर्भान... 
समजलो... आरे, इतले उपाय करुनय ताज्या माथ्यावेले तें पिशेपण 
कशें देवना काय म्हण्टा. 
कशें देंबतलें ? देवाच्या मनाप्रमाण आजून खंय जालां. शिवाय | 
त्या रामग्याचें मोल कितलें आता तें मीराक दाखयले बगर ताज्या 
माथ्यावेलें भूत कशेंच देवपाचें ना | 
भटमाम, फाटले फावट तुमी सांगिल्ले सगळे उपाय केले. आनी 
आतां किदें करपाचें उरलां ते तूंच सांग. 
उपाय जायते आसात. फाटलो अर्दकुटो उरिल्लो डाव.... 
भटमाम, म्हजे चलयेक वाटावपाक तूं आनी घाडीदाद सांगता ते 
सगळें करपाक हांब तयार आसा. 
मानगुटेर बशिल्लें मेल्ल्या मनशाचें भूत काडूं येत. पुणून जित्या 
मनशाचें भूत त्या मनशासकट ना नपयत करपाक जाय. 
तुमी किदें थारायतात तें हांब करपाक 
(भितरल्यान) भाटकार उजो... उजो भाटकार 
किदे उजो? ह्या सुकड्याक पिशें लागलें काय किदे? 
(धांबत येता) भाटकार उजो 

उजो? खंय लागला. सांग मरे? 
गोट्याक, गोणब्याक - आनी आतां मळ्याबसी फोफेता 
कोणे लायलो? - आनी तूं किर्दे करतालो तर ? 
हांव गोरवांक करड घालून घरावर्शी परततालो. फाटल्यान पळय 

जाल्यार, उजो | 
मागीर तूं हांगा किद्याक आयला तर? गोरवांक सोडोवपाची नही! 
मात्तूय अक्कल ना तुमकां? 
गोरवांक रामग्यान सोडयल्यां, आनी आतां तो एकटोच उजो 
पालयता 

आरे, मागीर तूं किद्याक आयला? म्हाका लासपाक? चल बेगीन ! | 
(वता) भटमाम, राव आं रोखडोच येता. हे म्हाकां कसोच सुशेग | 
दिवपाचे नात. (गडबडीत बता). 
चल, चल, धांव. (बारीक पळोवन) हेद्य डाबाची सुरवात मात. 
बरी जाल्याशी दिसता. पुणून घाडीदाद, कोणेय पोळोबना जाल्यार 
पुरो. ना जाल्यार ताजेवांगडा मधूबाब म्हाकांय वडयत फोंडांत. 
देवा. नटेश्वरा, आतां हें नाटक तूंच सोबोवन व्हर रे बाबा. 
(लिपत येता.) भटमाम. ये भटमाम.. 

(भियत) कोण थंय? ... घाडीदाद, किदें जालां ? 

भाटकार आसा, काय थांबलो ? 

तेवटेनूच गेला. पुणून सगळें सादुरतायेन जालां मरे? 

कोणाकूच दुबाव येवपाचो ना. 

पुणून तूं हातसो किद्याक लिपयता ? 

कांय ना, कांय ना. मात्सो हुलोप लागलो. भटमाम, तुबेंन हांगा 
कायलौ पोंदा उजो घालून दवरिल्लो मरे ? म्हणजे आतां खतखत्तल्या 
तेलांत पटापट बडे भाजून घेवपाचे. 

सगळें. जुस्ता-जुस्त जालां. फकत कळी झडपाची उरल्या. 

तशे जाल्यार दी ताळी....... (दिता) आवयस ! 

आरे, किर्दे जाले? (तो “कांय ना” म्हण्टा) आमकां कसलीच 
भिरांत ना मरे! सांगूं येना, मधूबाबाचें आर्म सदांच भरिल्लें 
आसता. 

आतां भियेवपाचो न्हू, तर किरोवपाचो खीण येवपाचो आसा. 
म्हणजे फातर आदळपाक निमीत जालो आनी आपशींच पयस 

जालो. 
पुणून शेंडयेक गाठ मारुन दवर, गजाल कशीच भायर पडपाक 
जायना. 


'म्हणजे हांब किदें सामकोच अजागळसो दिसलो तुकां? 


आरे, हेच्यापयली आमी जायती नाडजिंग पचयल्यां. आनी आतां 
हे कुस्कुटासमान गजालीखातीर धीर सोड़पाचो. आरे कांयच 
जांबचेना. दातूय उरतले आनी चणेय फुट्टले. 
बगी राव, वगी राव. कोणतरी येतासो दिसता. 

भाटकारुच तो.... यो... सगळें सगळे सारकें.... व्यवस्थीत 
आसा मू? (येता) 

मधूबाब, तशें चड लुकसाण बी जांवना मूं? 

म्हाकां फोंडांत घालपाक उठल्यात हे दळडिरे लोक. 

तसो गोरवां - वासरांक बी मार लागुना मू? 

ना म्हणल्यार तशी मात्शी हुलपली. एका गोणब्याक आनी जळवाप 
उजो लागून थोडे कवाथे हुलपले. तरी बरें बगतार तो मेल्लो 
रामगो धांबलो आनी गोरवांक सोडयली. थोडो फोफतलो उजोय 
पालयलो. ना जाल्यार बरेंच लुकसाण जावपांचे. 

पुणून मधूबाब, हांव म्हण्टां, रामगो ह्या वगतार थंय किदे करतालो ? 
तें हांव नकळे. पुणून ताका उजो पालयतना बरोच हुलोप लागला. 
आतां जाम जांवन थंयच पडला. त्या खातीर ताका उदक आनी 
मलम व्हरपाक आयिल्लो. येतां आं... 

सगळी नाटकां! भाटकार, हीं सगळी तङ्डकां. 

आनी किदें तर ! म्हाकां दिसता फाटल्या रागान ताणेनूच उजो 
जायला आसतलो. आनी आतां किदेंतरीं लटकें येबजून आपणेच 
पालयला. 

आरे, उजो लाबपी तोच. 


, ना. ना. रामगो तशें करचोना. गोरवांक घातिल्ल्या थुकटेची कीट 


उसळळ्या आसतली. 

बरें. गोट्याचेर कीट उसळळी. पुणून गोणब्याक आनी 
किदें उसळळें क 
भाटकार, भटमाम सांगता तेंच खरे | 
च्ये! च्ये! बगीर ताचेर बगलट किद्याक ? (घरांत वचपाक 
करता.) | 
भाटकार, सांगता तें तरी आयक. वेदोळ रामग्याचे हातीन कोलती 
आसली 

आसूं येता... पुणून..... | 
भाटकार, हांवेन तेज्या हात्तीन कोलती पळयल्ली. म्हणुनच तेणेन 
लायल्लो उजो पालयला. किद्याक, हांव घडवणुकेक साक्षी आसा, 
हें ताका मागीर येबजला आसतलें. 

खरें सांगता तूं घाडीदाद?.... म्हणजे हो म्हाकांच खावपाक 
उठलो मरे तर! | 
आतां आनी फाटलेवरी सयलसोडपाचो ना. | 
हयवय. मोठो संत जाला तो. ताका काबारुच करपाक जाय. 
आतां तुमी फकत मजा पळयतूच रावात. ताका आतां वखद- 
पाणी कांय ना. थंयच बांदून घालतां आनी किदें करपाचें तें ' 
फाल्यां पळयतां. मालकिर्याद ! 

हयवय. भाटकारी वळख कळुंदी तेका. 

ककटली। रोखडीच कळटली | ! ब्रूत..... (नेटान बता). 

(दोगय एकामेकाक पळोवन भितरले भितर हासतात.) 

भाटकार किदे सांगून गेला? 

आतां खय, आमी फकत मजा पळोबपाची ? 

(दोगय कांय खिणांउपरांत वांगडाच हासतात आनी वतात.) 





वत रर. 

देखाव - ३ रो 


थळ : भाटकाराल्या घराची पडवी. 

(मधू नेटान पासयो मारता. भट, घाडी ताका पळयतात). 

; हांब म्हण्टा, हो काब-पिटर आजून कसो आयलोना. खावडीक 
आपयता तेन्ना बरो जुस्त वगतार पावता. 

; भाटकारा, पोस्तावयल्यान हांगा पावपाक बरोच वगत लागता. 

: हय रे. पुणून कितलो? 

; कसल्याय कामांत घुस्पला आसतलो. येवंदी सुशेगाद. चोराक 
बांदून घातिल्लोच आसा. आतां फकत ताणें शिक्षा करपाची. 
घाडीदाद, तुमी म्हण हो चोर गावलो. किदें कास्ताचो चोर रे! 
इतलो मारुन-बडोबन लेगीत आपूण उजो लायला म्हण कसोच 
वदना. सामको खट! 

चाडी : कसो वदतलो? वदलो जाल्यार सगळी पिर्शेपणा उक्ती जातली. 

मागीर कोण हेका किंमत दितलो ? 

भट : मधूबाब, काब येता... (नेटान येता.) येयात, येयात सायबा. 

आमी तुमचीच वाट पळयताले. 

पिटर : मोधूबाब, तूवें असो उर्जेत रेकाद किद्याक धाडलेलो ? आयज बोरे 

कितें आहाय काय कित रे? केसली दुकराची काय मेरबाची 





कास केल्याय ? 

मधू : कोल्याक धरला, कोल्याक ? 

पिटर : किते? मुगे फोकोणां कोत्ताय ! 

मधू : हो दोन पायांचो कोलो. सायबा, एका गुन्यावकाराक आमी गुन्याब 
करतनाच धरला. 

पिटर : फोरत! फूंय आहाय रे तो? आमी हिंगा आसतना गुन्यांव. ओशी 
कोणाक कापास्ताद जाली काय मुण्टाय ? 

मधू : म्हज्या भाटांतल्या तणाक, जळवाक उजो लायलो. आनी गोरवांच्या 


गोट्याकय लासून गाया-बैलाक हुलपयली, म्हज्या संबसाराचो 


.SN9 


पिटर 


मधू 
घाडी 


रामगो 


सामको गोबोर केलो ताणेन 
आब्बा ! येदी कापास्ताद ! ह्या पिटराच्या वाठारांत येसो गुन्यांव ! 
आतां तो मुज्या हातांतल्यान केसोच सुटचोना. फूंय आहाय रे तो. 
चोल हाड तेका. | 

हथंय एका झाडाक बांदून दवरला. सुकड्या, (सुकडो येता.) चल 
त्या पिशाक घेवन यो. (वता) 

सायब, असल्या गुन्यांबकारांक सयल सोडल्यार भंय म्हण्टा तो. 
मात्तूय उरचोना. आनी असल्या ब्रूत चोराक तर जिवांनशी मारुन | 
वडोबंक जाय | 
हय. हय, सायबा, तो नालायक दिसता तसोसादोना. उलयता | 
कीर कसो, भोवता बाबडो कसो आनी कर्मा मात बंडकाराची! 
आता तुमी फकत चोया, हांव कितें कोत्ता तो. 

अंच सायबा, सद्या खाबपा-पिवपाक किदे करपाचें ? 

अं होय. कितें कोरुया?... (घाडी भटाक पळोवन विचार 
बदलता.) नाका. तें उपरांत चोया. पोयली ह्या चोराक शिकोवया. 
नाच्च करपाचो. सायबा, काबारुच करपाचो. 

घाड्या, आयज तूं फोकोत मुगे राग चोयतोलो. येबंदी ताका. 
(भायर पळयत) हाडलो, सायबा, हो पळय हाडलो. 

(बांदून हाडटात. काळो-निळो जाला.) 

हो पळय, होच तो नालायक. हाका, हाका पळयल्यारुच म्हाकां 
तिडक मारता. (चाबकान मारता) | 

सायबा, देवाच्या नांवान लोकांक फटयत आसता हो. 

हयवय. लोकांक पिशें लाबंक भोबता. 

चोया, कितलोसो हुशार आहा तो. होलकोटा, नाटकां कोन्न लोकांक 
तूं शेंडी लावंक सादेताय? आरे, ओर्दिनाता, ह्या मोधूबाबाच्या 
गोट्याक उजो लावपाक तुकां मात्तूय भिरांत केशी दिसलिना. 
आमी हिंगा राखणदार आहाय हें तोरी याद आहाय मुरे ? 
सायबा, म्हाजी कांयच चूक ना. 

घाडी 


घाडी 
पिटर 


घाडी 


पिटर 
घाडी 
पिटर 


ओगी राव थिंगा! गुन्यांव कोत्ता आनी... | 
सायबा, गोट्याक उजो पेट्टना देबादयेन हांब थंय पावलो. म्हणून 
त्या गोरवांक तरी वाटांबक शकलो. 

बाटयली? पुणून हो सांगोता, तुबें सोगली गोरवा लासून मारली 
म्हूण. चोय, मुकोडेन नाटकां कोन्नाका ! 

हांब कसलीं नाटकां करतलो. नाटककार तो, नटेश्वर. 

नोटेश्वर ? फुंयचो नोटेश्वर ? हाड ताका हिंगा! 

सायबा, नटेश्वर म्हणजे देव. 

कितें देव ? तूं उजो लायता आनी देवागे नांव सांगोता. 
सायबा, तुमी म्हाकां जी ख्यास्त करुंक सोदतात ती करात. पुणून 
निमाणे हांव एकूच सांगता, हांवे उजो लावना. पेट्टो उजो पळोबन 
हांब फकत तेबटेन धांवला. 

ना. ना. सायबा, तेका उजो लायतना हांवेन पळयला. 

मागीर हो फोटी कित्याक मात्ता तोर... (म्हणत थापट मारपाक 
हात उबारता. पुणून ताज्या तोंडाक बारीक पळोबन वगीच रावता.) 
हो, हो कोण रे? | 
सायबा, रामगो पिसो म्हण्टा तो होच तो, चोर. लोकाल्या घरचे 
देवळांतले सामान चोरलां ताणे. 

(दुबाबान) ओशे ?... रामगो... म्होणजे तो गायना कोत्ताय तो? 
हयवय. तोच तो नागवणो. 

नागवणो? चोर? खोरें सांगता तुमी? 

हय, हय सायबा. नाजाल्यार भाटकाराकूच विचारात. (दुबावता) 
तें हांब चोयतालो. ह्या मोनसाक हांव सारको ओवखोता. हो 
ओसलें काम केन्नाच कोरचेना. खोरो गुन्यांवकार वेगळोच आसा 
सायबा, उजो लायतना तेका हांवेन पळयल्लो, हांबेन. 

(तापत) खोरेंच सांगता तूं? 

हय... हय... म्हणजे... म्हणजे... तसो... 

तूं मात्सो ओगी राव थिंगा. ताका ख्यास्त हांव कोत्तोलो. 


विरे 


मधू 
पिटर 


पुणून केन्ना? 

वोगोत येवपाचो आहा. खोरो गुन्यांबकार रोखडोच मेवतोलो 
उपरांत ताका कितें ख्यास्त करपाची ती हांव चायेतोलो. आरे 
आं्यय सोड रे ताका. (सुकडो सोडयता). पिकेन, गुन्यांवकाराँक 
ख्यास्त जातली. देवाचेर भोरवोसो दोवोर. (रामगो पायां पडटा.) 
चोल तूं आतां घोरा. (सुकडो ताका घेवन वता. घाडी-भट भियतात.) _ 
सायबा, हें चल्लां किदे? 
जाय तेंच केला... बोरे, मुकां सोद्या बेगीन पोस्तार पावपाक | 
जाय. ही केस हांवे घेयल्या. ती हांबच काबार कोत्तोलो 
वतना किदेंय, थोडेशे | 
तें मागीर चोया... (घाडी-भटाक पळयत) ही केस हांबे मुगे 
हातांत घेयल्या. गुन्यांबकार कोशेच सुटपाचेना. (वता). 
सायबा, सायबा... किदें म्हणून हो मनीस. च्ये! सगळे तसलेच. 
भटमाम, भटमाम. कलकलोसो येता. | | 
म्हजोय जीव धडधडटा किदें जातां म्हण कांयच समजना. 
आरे, म्हजो पांयच उखलना मरे. किदें जालें काय? 

(घाडी आंग हुलपल्ल्यावरी आनी भट अर्दांगी जाल्लेवरी जाल्या.) 
(खिन्न मनान) देवा, देवा, हें किदें चलयलां तुर्वे ? म्हज्या संवसाराचो 
असो गोबोर !.....अं..... अं..... दोळ्यांमुकार काळोखसो किद्याक 
येता 2... भटमाम, घाडीदाद... आरे,आरे, कोण नात रे हांगा... 
घुंबळ... घुंबळ... देवा... देवा... (पडटा) 


(इल्लो इल्लो काळोख) 

देखाव - ४ थो 


थळ : गावांत भितर सरपाची वाट. 


सुकडो : (चुरचुरत येता. फाटोफाट सगूण.) चः चः म्हाज्यान तर त्या 


सगूण 


सुकडो 
सगूण 
सुकडो 
सगूण 
सुकडो 
सगूण 
सुकड़ो 
सगूण 
सुकडो 
पिटर 
सगूण 


पिटर 
सगूण 


भटमामाचे हाल पळोबपाक जायना. अर्दांगी जाल्या खय. 
आनी आमचो बाबा फाटले तीन म्हयने किदें हाल भोगता तें 
म्हाकांच खबर आसा. उज्यांत हुलपल्ल्यावरी करता. कोणकोण 
सांगता ती सगळी बखदां करुन पळयलीं. 
तेका पिसो थारायतना आपुणूच त्रासांत पडले. आतां भोगात 
आपल्या कर्माची फळां. 
हांव म्हण्टां, त्या संत मनशाच्या वाटेक हेंका बचपाची कसली 
गरज आसली? 
तें पाड पडूं! आतां ह्या रामग्याक सोदपाचो खंय? 
तेंच म्हण्टां, तो ना जाल्ल्याक दोन म्हयने जाले. तेज्या फाटल्यान 
गांबांत सुतकी वातावरण जालां. आमचो बाबल तर सदांच 
विचारता, रामगोआपा खंय काय म्हण. 
आनी हें पळयना. मीर्ग जावन म्हयनो जालो. तरीय पावसाचो थेंब 
ना. वचत थंय' धुल्ल 
आरे. तेज्याफाटल्यान हांगा दुकळ पडला म्हण. मनशांकूच न्हू 
तर गोरवां-वासरांक लेगीत उदकाक तळमळचें पडटा. 
आनी आतां जर पावस पड़लोना जाल्यार सगळ्यांक तळमळून, 
तळमळून मरचें पडटलें 

अशें उलोब नाका सुकड्या, देवाचेर भावाथ दवर 
बगी राव, वगी राव. हो तो पळय काब येता. 
(येता) कितें कोत्ताय रे हिंगा? 
(भियेत) कांय ना, कांय ना सायब. 
तूं घाड्यालो मुरे ? 
हय सायबा. 


...\9१ 


सुकडो 


सुकडो 


सुकडो 
सगूण 
सुकडो 


` सगूण 


: आनी मोधूबाब ! ताजी तोर गोत चोवचेली ना. तो चोय त्या दिसा 
: सायबा, आतां ते आपल्याच तोंडान, आपलो गुन्यांब कबूल | 


: कितें फायदो. आरे, पुणून तो रामगो फुंयच मेवोना मुरे. हांवे | 


: सायबा, आतां तेका खंय सोदपाचो. ' 
: खोटपोटी चालू आहाय. मेता तितल्याय देशभोक्तांक हाडून 





: चोयलें मुरे? गुन्यांवकाराक ख्यास्त दिवची पोडोना ताका ती 


आपशींच मेवता 
हय सायबा. दोगांयनी जायते उपाय केले. पुणून आजून कांयच 


फायदो जायना 


न्हिदील्लो तो आजून उठलोना. तेगे मोनांत भोय आहा न्हूं. 
करतात. 


ताका सोदपाक जायते मोनीस धाडले. पुणून फुकोट. चोयले मरे, _ 
तुमी ताका फोटींग मुण्टाले मुरे. तोच खोरो सोत्वाचो मोनीस. तो | 
गेलो आनी हिंगा दुकोळ पोडलो. | 


चोबकोशी चोलोयल्या. आनी एक ओशी खोबोर आहा, तेगेवरी : 
एक मोनीस घाटार, लोंड्या मुण्टा थिंगा आहा खूंय. र 
मागीर तेका कसो हाडपाचो? 


: तें हांव चोयतलो. म्हाकांय रामग्याक चोबपाचें आहा... तुमीय | 


चोयात फूंय मेवता जाल्यार. बोरे, म्हाकां मोधूबाबाच्या खोबरीक 
वोचों जायें. कितलोय जाल्यार आमीग न्हू रे. बोरे.... (बता) 


: सुकड्या, म्हाकां दिसता घाटार आसा तो रामगोच आसपाक 


जाय. 


: म्हाज्याय मनाक तशेंच दिसता. पुणून तो घाटार सो गेलो? 
: हांगासरले लोक धड मरे ! गेलो लोकांक विटून. 
: काब कसोय करुन तेका हाडटलोच. आमी फकत तेज्या येवकाराची 


तयारी करुया. 


: हयवय, लोकांक जमोबन कशे किदें करपाचे तें थारावया. 

 सुकडो : चल तर. आनी वगत नाका. (दोगय वता.) 
। मीरा : (फाटल्यान मीरा येता.) देवा, ह्या मनशाक आतां खंय म्हणून 
ऱ्या सोदपाचो ? एक सादो खेडवळ, येदो व्हडलो देवाचो भक्त आसतलो 
र अशें कोणेंच येवजू नासलें. पुणून हांबेन ताका पारखिल्लो. पयलेच 
| भेटेल. देवा, ताजेबगर म्हाकां आतां हो संवसार रितो कसो 
भासूंक लागला. फकत एकदांच ताजी-म्हजी भेट घडुंदी. हांव 
तुजे उपकार केन्नाच विसरचेना. देवा - 


काळीज आशेलां, आशेला हें मन 
खंय ताका सोदूं, भोवूं वन-वन ! 
फुकट हें जिवन, घडना मिलन, 
कान भुकेल्या, जमना गायन 
जर घडलेना मोगाचें दर्शन 
जीण सोपयन वीख पियेवन. 
(जड मनान वता.) 


»५*4************%* 


देखाव - ५ वो 
थळ : देवळाची सुवात 
(सुकडो, आनी हेर लोक नितळसाण करतात.. गडबड चल्ल्या.) 
सुकडो : चला-चला बेगीन करात तो पावपाचो जालो 
सगूण : (धांवत येता) सुकड्या, रामग्याक घेवन काब येयलो रे. 
सगळे : खँयरे.खंयरे तो? | 
सगूण : काब तेका घेवन भाटकाराल्या घरावर्शी गेला. 
सुकडो : थंय आनी किद्याक? समतो हांगा हाडपाचो. 
सगण : तशें रामग्यानूच तेका सांगले खय 
भट-घाडी: (धांतशे येता. दोगय तळमळटा.) रामग्या, रामग्या, आमी चुकले 


...७२ 


७ 


मीरा 


सगूण 
वासू 


भट-घाडी: 


रामगो 
घाडी 
भट 
रामगो 


रे. आमकां माफ कर. हे त्रास जायना. ला | 
धांवडावन घालात रे तांका. फटकिरे खंयचे. fr 
चलात, चलात रे. दंबडिऱ्यानो ! 

नाका, नाकां. आमकां एकदांच नाका पायां पडुंदी. 

हयवय. आमकां तेजी चूक मागपाक जाय. तो खरोच देवमनीस. 
आमी तेका वळखूंक चुकले. खंय, खंय आसा रे तो. 

आरे पुणून, तो हांगा येयला म्हण कोणे सांगले तुमकां ? 
(नेटान येता) सुकड्या, सुकड्या, आमचो बाबा सारको जालो. 
रामग्यान बाबाक हात लायला मात, तो एकदम उठून उबो रावलो. 
आनी रामग्याच्या पायांक हात लावन चूक मागली. आनी आतां 
ताका मात्तूय त्रास जायना खय. (सगळे हात जोडटात.) 
पळयलें, पळयलें. रामगो देवमनिसूच ! 

आनी बाबान किदें सांगलां जाणां, तुमी पळय जो मठ बांदपाक 
मुकार आयल्यात, ताचो अदा खर्च आपूण करतलो खय. 

ही तर खोशयेची गजाल. 

येयलो रे येयलो. हो पळय रामगो येयलो. 

(सगळे ताजेवशी धांवतात. आनी घोशणां दीत ताका भितर 
हाडटा. वांगडा भाटकार, पिटर येता. तो येतकीर भट-घाडी 
ताज्या पायांर घालून घेता.) 

रामग्या, रामग्या, आमची चूक जाली. आमकां माफ कर. तूंच 
आमचो देव. आमकां ह्या त्रासांतल्यान मेकळे कर. 

आरे-आरे, हें किदे करता? तुमकां माफ करपी हांब कोण? 
अशें म्हणूं नाका. गोट्याक हांवेच उजो लायल्लो ? 

आमीच गुन्यांवकारी. वगीच तुजेर बगलटां घातली. 

कोणाकय ख्यास्त दिवपाचो आनी माफ करपाचो अधिकार फकत 
त्या देवाक आसा. आमी तेज्या हातितली बावली... पुणून हांव 
एक उपाय सांगूं शकता. 

सांग-सांग. आमी किदेंय करपाक तयार आसात. 

घाडीदाद, तूं हे पिंडेचेर दुदाचें आनी उदकाचें न्हाण गाल. आनी 
भटमाम तुमी तेजेर बेलाच्या पानांचो शिवर करात. 

आतां उदक, दूद खंयचें मेळटलें. सगल्याक सुर्के पडलां. 

आनी दुकळाक लागून सगळ्या बेलांची पानां झडल्यां. 

इत्सा धरुन सोदल्यार सगळे मेळटले. वचून तरी पळयात. (वता.) 
पिकेन, तूं गेलो आनी सोगळ्याक दुकोळ पडलो. आमची काळजां 
दुकांनी रोडली. 

रामग्या, आतां हो दिकोळ तूंच पयस करुंक शकतलो. 
हय-हय, रामग्या, आमकां पावस जाय. धर्तरी तानेल्या. 

पुणून हांब किदें करुंक शकता. वारो-पावस, वत-रात हें सगळे 
तेज्या हातीन आसा. आमी फकत शरण वचपाचे. 

तुं देवाक सांगणें कर. तो तुजे आयकतलोच. ह्या सगळ्या 
तळमळटल्या लोकांखातीर तुकां देवाक उलो घालचोच पडटलो. 
हय. हय. रामग्या, आमकां पावस जाय. आमकां उदक जाय. 
आमी सगळे देवाक होरावया. तेका शरण या.... हे देवा, सवेश्वरा, 
आमचो जल्म-मरण तुँ, आमचो आवय-बापूय, तारणो-राखणो 
तूं. आमी तुजी निर्बुध्द बाळकां अन्ना-उदकाविणे तळमळटा. आमी 
तुज्या पायांकडेन जिणेची भीक मागतां. आमकां व्हाड (इल्लो 
इल्लो आवाज वाडयता...) आमकां तार-देवा, तुकां आमची लज 
राखचीच पडटली. आमचेखातीर त्रास काडचेच पडटले. ह्या 
बाळकांची तान भागोवचीच पडटली. हे धर्तरेक भिजोवचीच 
पडटली - वरुणरायाक कर्माची याद दिवचीच पडटली... देवा, 
तुकां पावचेंच पडटलें. (इल्लो इल्लो थंड जाता. पाटल्यान घाडी- 
भट आपलें काम करतात. आनी-) 


= 


गमन ५, हक 
सर्वेश्वरा, तूं आमकां तार 
हे अंतर्यामी सोड गंगा धार 
धर्तरी धूल तुजे पायांची 
वझर मागता पावसाची 
सासाय आशेता बालां तुजी 
किद्याक रागार, असो फुगार! 
(पद सोपतां सोपतां जगलता, घडघडो येता. उपरांत पावस. 
सगळे खुशालभरीत जांवन नांचतात. रामग्याक पांयां पडटात.) | 
रामगो : आरे, आरे, म्हाकां किद्याक पायां पडटा! देवाक पायां पडात. | 
सगूण : पुणून आयच्यान तूंच आमचो देव. 
सगळे : हय. हय. तूंच आमचो देव. (घोशणां दिलाल.) 
रामगो : नाकां. नाकां अशें म्हणूं नाकात. | 
सुकडो : रामग्या, रामग्या देवा, तुजे खातीर मठ बांदपाक आमी सगळें 
सामान जमयलां. आतां कसो बांदपाचो तें तूंच सांग. 
रामगो : किदे मठ? 
सगूण : हय, व्हडलो मठ. त्याखातीर शेजारच्या गांवच्या लोकानीय पयशे 
दिल्या. 
मधू : रामग्या, तूंच आमचो मठाधीश. 
रामगो : आरे, आरे तुमी हें किदें उलयतात. मनीस केन्नाच देव जांबक 
शकना. मागीर मनशाक देवाचो दर्जो दिवन देवाचे सुवाचेर किद्याक 
बसोवप? 
वासू : तुकां देवपण येयलां. म्हण्टकीर तूं आमचो देव. 
रामगो : नाका नाकां, अशीं कुङ्डेपणां करुं नाकात. अशे अंधविस्वासाक 
भिल्लुसून जर मनशांक देव करपाक लागले, जाल्यार देवाचें 
म्हत्वूच उरचेना. लोक देवाक विसरतले. देवस्पणाक कांयच मोल 
उरचेना. ह्या संवसारात ढोंगी सादू-बाबाच माजतलें. वचत थंय - 

| रामगो 


रामगो 


मधू 
रामगो 


पिटर 


रामगो 


अनर्थ घडटलो. मान-मर्यादा-मुरवत कुस्कुटासमान जातले. पावित्र्य 


` इबाडटले... 


पुणून आमी हें धन फकत तुजो मठ बांदपाकूच जमयलां. तोय बी 
ह्या देवळाकुशीक ! | 

ही तुमी देवाक लज करतात. फार्टी-फुडे चिंतिनासतना कुड्डे 
नदरेन किदेय करुं नाकात.जमयल्ल्या पयशानी हें देऊळ सारके 
करात. जंय मनीस धर्माची पोसवण जातली. कुशीक एक धर्मशाळा 
जंय मनिसपणाक आंकरी फुट्टली. 

देऊळ-शाळा सगळें बांदुया. पुणून पयलीं तुजो मठ. 

भाटकार, पळय. असल्या कर्तुबांतल्यान देव रागार जाता. मागीर 
तो आपलो राग कसोय भायर काडटा. वादळ, भुर्कपाक, दुकळ 
नाजाल्यार आनी किदेय... म्हणून सांगतां, पयली आमच्या बाप्पाक 
खोशी करुया आनी तेजेकडल्यान आमकां जाय तें मागून घेवया. 
तेजे हात आमकां दिवचेखातीर सदांच मेकळे आसतात. 

तें सगळें जालेंच. तरीय पुणून... 

देवाचे उपकार किद्याक विसरचे? आमकां जल्म दिवपी, वाडोवपी, 
सांबाळपी तो आमचो परम-पिता. तेजो मान राखचोच पडटलो. 
पिकेन, तूं सारके उलोयताय. आयज आमी खोच्या देवा-धोर्माक 
विसोरल्यात. आनी देवा सोडून मोनशाची पुजा करुंक लागल्यात. 
मोनिसपण होगडाबन जोनाबरापोरी झोगोडतात. मोनौस चुकता. 
खूब चुकता तेका आयज बोऱ्या-नितोळ विचारांची गरज आसा. 
तोरुच मोनशाचें मोनिसंपोण उत्तोलें. नाजाल्यार सोगळे काबार 
जातोले. | 

हय. तेंच मनिसपण सांबाळपाक आनी भक्तीची ज्योत सदांच 
आमची मार्गदर्शन थारची, म्हण आमी त्या परमात्माची आराधना 
करुया. 

- भेरवो - 
शंकरा, विश्वेश्वरा. 
आमी रावता तुज्या आदारा ।। 
हिमालयाचो रायेश्वर तूं 
लिंगा सोबीत स्वयंभू. 
लाभूं तुजी सासाय प्रभू, 
तुजे सेवे जीण झरु. ।। शंकरा. 
३% नमः शिवाय ।। ३% नमः शिवाय. ।। 
(रामग्या फाटोफाट बाकिचेय ताजे भोंबतणी घुंबल गातात. तेन्ना 
तो कोणाक कळनासतना फाटल्यान वता. तरीय लोक गायतात....) 
आरे, अशे नाचतात किदें! तो गेलो ! नाच्च जालो! 
आरे, चला, चलात. सोदात ताका. (थोडे थांबतात.) 
(एकदम) जालो ! हांव सारको जालो. म्हाजे हात-पांय सारके 
जाले. देवा, हांब ह्यानफुडे कोणाकूच दुखोबचोना. 
हांवय सारको जालो. म्हाकां आतां बरें दिसता. सगळे आंग थंड- 
शितळ जालां. रामग्या, ही सगळी तुजीच माया. देवान आमकां 
माफ केले. 
(भायल्यान येवन) भाटकार, तो खंयच दिसना. सगळ्याक काळोख 
जाला. (बाकिचेय लोक येतात.) 
ना. तो आनी आतां आमकां पोत्तो मेवपाचे ना. ह्या काळखाचो 
फायदो घेवन तो पोयस गेला. आमच्यासारक्या पिशांक तो 
मोनिसपोणाची याद करुंक येयलोलो. ताजें काम जालें. मुकार 
किदें ते आमी कोरपाचें. तें एक शितोळ गंगेचे ल्हार ह्या गावांत 
येयलोलें, तें पोत्तें गोंगेक मेवलें. शितोळपोणाची याद दिवन 
पोरमात्म्याक विलीन जालें. 
रामग्या, तुवेन आमका मनिसपणाचें म्हत्व पटोबन दिलां. आनी 
खऱ्या 'देवाचें म्हत्व आनी तत्व सामकार दवरलां. तुज्या मता 


शितळ गंगेचे लहार a 





प्रमाण आमी खऱ्या देवाचें आनी मनीसपणाचें देऊळ उबारतलें. 

; होय. मोनशा-मोनशा भितोर देव आसता ही शिकवोण आमी 
घट्ट मोतीत दोवोत्तोले. 

: आनी. तुजे विचार आमी मुकार चलयतले. 

; हय रामग्या, तशेंच करतले..... ३% नमः शिवाय! उ नमः 
शिवाय ! 


(गायतां गायतां नाटक सोपता.) 


देव बरें करुं. 

2१ 
j | रामनाथ गावडे हे एक बरी सामाजीक जाण 
i आशिल्ले प्रतिभावंत कथाकार. ताणीं फाटल्या वीस वर्सात 
जायत्यो ग्रामीण विशयावेल्यो, सामान्यांचे प्रस्न मांडपी कथा 
बरयल्यात. तशेंच नाटकुलीं, कविताय बर्‍यल्यात. कांय 
«| नाटकांय बरोवन उत्सवी माचयेर सादर केल्यांत. कथाकार 


आशिल्ल्यान एक बरी कथा प्रेक्षकांक दिवपाचो यत्न आसता. 










"शितळ गंगेचें ल्हार" हे अर्शेंच उत्सवी माचयेर 
सादर करपाखातीर बरयल्ले संगीत नाटक. भक्‍ती गायनाची 
आवड आशिल्ल्यांक आनी उत्सवाची गरज भागोवन 
सांस्कृतीक दायज मुकार व्हरपाक ह्या नाटकाचो प्रभाव पडूं 
येता. 

कोंकणीचे उदरगतीखातीर सतत धडधडपी ह्या 
तरनाट्याक आमच्यो शुभेच्छा - 





आदिमत्र कलारग. 





